ଆଧୁନିକ ଓଡ଼ିଆ ଭାଷାର ଜନଳ 


2 ସମଟ ଫଳାମୋହନ ସେନାପତି 


ଡକୁର ପ୍ୃହ୍ନାଦ ଚ଼ରଣ ମହାନ୍ତି 


ଅଚସରପ୍ରାସ୍ତ ଓଡିଆ ପ୍ରାଧ୍ୟାପକ, 
ସମ୍ପାଦକ, ଚିପ ବିଦ୍ୟାଳୟ ଜିୟାନୁଣ୍ଠାନ ଜିମିଟି ଓ 
ଯୁଘ୍ଘ ସମ୍ପାଦକ, ବାଲେଶ୍ଧିର ଶିକ୍ଷା ପଲିଷଦ୍‌ / 


ବାଲେ ଶ୍ର ଶିକ୍ଷାପରିଷଦ୍ଧ ଆନୁଳୁଲ ରେ 
: „ . ଶର ଦୁଗା ପ୍ରେସ୍‌ 


କଆ ସମ୍ରାଟ ଫକୀର ମୋହନ ସେନାମତି 


ଡକ୍ଟର ପ୍ରହ୍ୟଦ ଚରଣ ମହାନ୍ତି, 
ଅବସରପ୍ରାସ୍ତ ପ୍ରାଧ୍ୟାପକ ଓ ବିଭାଗୀ୍ମମୁଷ୍ୟ, 
ଓଡିଆ ବିଭାଗ, ଫକୀରମୋହନ ମହାବିଦ୍ୟାଳୟ 


9 କାଶକ - ରାଣା ଥନିଧହ, ା6ଳେଷୁିଲ, ଯୁହଣ - ଶୀ ଛତା ଫସ୍‌ 
ଯୁନଣକାଳ - ଦକ ସଂ@ଵ/@, ୧୮ ଜୁନ ୧୯୯୪ 
ଥୁଲା - ଚଂ୧ ୪, 6ଯୋରା(ଥୋରା - 6ରୋୟାଳରୀୀ, ଵ/6ଳେଶୁର ¬ 

ଗ୍ରଛ୍ଧ ସମ୍ମନ୍ଧରେ ପଦେ 


ଏହି ପୁସ୍ତକ - ଲେଖାର ପୃଷ୍ଠଭୂମି କୌତୁହଳପ୍ରଦ ! କାରଣ ସମୟ ଓ ସୁଯୋଗ 
ଏତେ ସୀମିତ ଥ୍ଲା ଯେ ମୋ ପକ୍ଷରେ ଏ ପୁସ୍ତକର ପାଞ୍ଚୁଲିପି ପ୍ରସ୍ତୁତ କରି ମୁଦ୍ରଣ କରାଇବା 
ଅସମ୍ଭବ ମନେ ହେଉଥଲା | ଓଡିଆ ସୋସାଇଟି ଅଫ୍‌ ଦି ଆମେରିକାଜ୍‌ ( ଆମେରିକାର 
ପ୍ରବାସୀ ଓଡିଆ ମାନଙ୍କ ସଂଗଠନ - ଓସା) ର ୨୬ ତମ ବାର୍ଷିକୋସ୍ବରେ ଅତିଥ୍‌ 
ରୂପେ ଯୋଗଦେଇ ଫକୀର ମୋହନ ବିଶ୍ଵବିଦ୍ୟାଳୟ ସ୍ଥାପନ ପାଇଁ କି ଭିଲିଭୂମି ନିର୍ମାଣ 
କରିଛୁ, ସେ ବିଷୟରେ ଉକ୍ତ ସଭାରେ ଓ ବଡ ୨ ସହରରେ ପ୍ରବାସୀ ଓଡିଆ ମାନଙ୍କ 
ଜଣେଇବା ନିମନ୍ତେ ସଭାପତି ଡଃ ଶୀତକଶ୍ଡ ଦାଶ ବିଧ୍ବଦ ଭାବେ ନିମନ୍ତଣ ପତ୍ର ପଠାଇବା 
ପରେ ମୁଁ ଏ ପୁସ୍ତକ ଲେଖା ଆରମ୍ଭ କଲି | କାରଣ ଓସାର କର୍ମକର୍ଲାମାନେ ଶିକ୍ଷା ପରିଷଦକୁ 
ଜଣାଇଲେ ଯେ ଫକୀରମୋହନ ସେନାପତିକଂ ଜୀବନୀ ଓ କୃତିତୃ ସମନ୍ଧରେ ଏକ ସଂକ୍ଷିସ୍ତ 
ଆଲୋଚନା ପୁସ୍ତକ ମୁଁ ଲେଖି ପ୍ରବାସୀ ଓଡିଆଙ୍କ ମଧ୍ୟରେ ବିତରଣ କରିବା ଉଚିତ । 
ଫଳଟେ ସେମାନେ ଫକୀର ମୋହନଙ୍କ ବିଶଦ୍‌ ଭାବେ ଜାଣିବା ପାଇଁ ସୁଯୋଗ ପାରବେ । 


ବାଲେଶ୍ଧର ଶିକ୍ଷାପରିଷଦ କାର୍ଯ୍ୟ ନିର୍ବାହୀ ସମିତିର ସର୍ଵିସସ୍ମତ ନିଷ୍ପରି ଗ୍ରହଣ 
କରାଯାଇ ସ୍ପିର ହେଲା ଯେ ମୋ ଲିଖିତ ପୁସ୍ତକର ୧୦୦୦ ଖଣ୍ଡର ପ୍ରକାଶନ ଦା୍ଷିତ 
ପରିଷଦ ବହନଂ' କରିବେ | ମାତ ୧୦ ଦିନ ମଧ୍ୟରେ ପୁସ୍ତକ ଲେଖି ହାତରୁ ଛପେଇ 
ସାଥ୍‌ରେ ଆମେରିକାକୁ ନେବାପାଇଁ ପୁସୁତ କରିଛି । ପୁଫ୍‌ ସଂଶୋଦନ କରିବାକୁ ସମୟ 
ପାଇ ନାହିଁ । ଫଳରେ ପୁସ୍ତକରେ ବହୁ ବର୍ଶ୍ୀଶୁଦି ରହି ଯାଇଛି । ତେବେ ଡି.ଟି.ପି. ମୁଦୃଣ 
ଦାରା କାର୍ଯ୍ୟଟି ତୃରାନ୍ଧିତ କରିଥୁବାରୁ ଶ୍ରୀ ଦୁର୍ଗା ପ୍ରେସ କନ୍ତୂପକ୍ଷଙ୍କୁ ଆଞ୍ଚରିକ ସାଧୁବାଦ 
ଜଣାଉଛି । 


ସଂକ୍ଷେପରେ ବ୍ୟାସକବି ଫକୀରମୋହନ ସେନାପତିଙ୍କ ଜୀବନୀ, ପ୍ରଶାସନିକ 
ଦକ୍ଷତା 8 ସାରସ୍ବତ କୃତିତୃ ସତ୍ମନ୍ଧରେ ଏଥ୍‌ରେ ମୁଁ ଆଲୋଚନା କରିଛି | ଆମେରିକା, 
କାନାଡାର ପୁବାସୀ ଓଡିଆ ବନୁମାନେ ଓ ଓଡିଶାର ପାଠକମାନେ ଏହି ପୁସ୍ତକ ପାଠ କରି 
ଉପକୃତ ହେଲେ ମୋର ଶୁମ ସାର୍ଥକ ହେବ । 


ରଜ ସଂକରାଛ୍ତି ୧୯୯୫ ମସିହା | ଡକ୍ର ପ୍ରହ୍ମାଦ ଚରଣ ମହା୍ଚି 
ଲେଖକ 

ଆଧୁନିକ ଓଡ଼ିଆ ଭାଷାର ଜନକ 


` କଥାସମ୍ବାଟ ଫକୀର ମୋହନ ସେନାପତି 


ଡକୁର ପ୍ୃହୁାଦ ଚରଣ ମହାନ୍ତି 
ଅବସରପ୍ରାସ୍ତ ଓଡିଆ ପ୍ରାଧ୍ୟାପକ ଓ 
ଚିଭାଗୀୟମୁଃଖ୍ୟ, ଫବାର ମୋହନ 
ମହାବିଦ୍ୟାଳୟ, ରାଲେଣ୍ଧିଚ - ୬୫୬ ୦୦୧ 


ଅଲୌକିକ ଜୀବନ :— 


ବାଲେଶ୍ବର ସହରସ୍ତ ମଲ୍ମିକାଶ ପୂରରେ ୧୪୩ ମସିହା ଜାନ୍ଦୟାରୀ 
ମାସ ସନ ୧୨୫୦ ସାଲ ମକର ସଂକ୍ରାନ୍ତି ଦିନ ପିତା ଲକ୍ଷ୍ମଣ ଚରଣ 
ସେନାପତି କ୍କ ଓଁରସରୁ ମାତା ତୁଳସୀ ଦେଶ୍ତଙ୍କ ଗର୍ଭରୁ ଫକୀର ମୋହନ 
ସେନାପତିଙ୍କ ଜନ୍ମ | ଜନ୍ମର ପ୍ରାୟ ୩ ବର୍ଷ ମଧ୍ଯରେ ଫକୀର ମୋହନ 
ପିତାମାତାଙ୍କୁ ହରୀଇ ଥ୍ରଲେ | ପିତୃମାତୃ ହୀନ ଶିଶୁ ଫକୀର ମୋହନ ଲାଳିତ 
ପାଳିତ ହୋଇଥିଲେ ପିତାମହୀ କୁଚିଳା ଦେତ୍ତଙ୍କ ଦାରା | ତାଙ୍କ ପାଇଁ ଭାଗ୍ୟର 
ଉପହାସ ଥ୍ରଲା ଅଡି ନିର୍ମମ । ସାତ, ଆଠ ବର୍ଷ ପର୍ଯ୍ୟନ୍ତ ଗ୍ରହଣୀ, ଅର୍ଶ 
ରୋଗରେ ସେ ଏପରି ଦୁଃଖ, ଯନ୍ସଣା ଭୋଗ କରିଥୁଲେ ଯେ ଠାକୁର ମା ତାଙ୍କ 
ଜୀବନର ଆଶା ଛାଡ଼ି ଦେଇଥ୍ରିଲେ | ଠାକୁର ମା'ଙ୍କ ଅକ୍କାନ୍ତ ସେବା, ଅଖ 
ବିଶ୍ବାସ ଓ ଭାଲ୍ତିକ ହୃଦୟ କିପରି ତାଙ୍କୁ ରୋଗମୂକ୍ତ କରିଥିଲା ତହା 
ଜୀବନ ଚ୍ରରିତରୁ ପଢ଼ିଲେ ବିଶ୍ବାସ କରି ହୁଏ । ସେ ଲେଖୁଛନ୍ତି “ଠାକୁର ମା 
ଶଯ୍ଯାରେ ବସି, କର ଯୋଡ଼ି ଜଗତର ଯାବତୀୟ ଦେବଦେବୀଙ୍କ ଠାରେ 
ମୋହର ପ୍ରାଣଭିକ୍ଷା କରୁଥିଲେ | ବାଲେଶ୍ଵରରେ ଦୁଇ ପୀର ଥୂଲେ । 
ଶେଷରେ ଠାକୁର ମା ସେହି ଦୁଇ ପୀରଙ୍କ୍‌ ଧରି ବସିଲେ ! ସେମାନଙ୍କ ଠାରେ 
.ସେ ମାନତ କଲେ “ମୋ ପିଲା ବ୍ରଜ (ଫକୀର ମୋହନଙ୍କ ଆଦ୍ୟନାମ) ଭଲ 
ହୋଇଗଲେ ମୁଁ ତାହାକୁ ତୂ ମ୍ଭମାନକ୍ଞର ଫକୀର ବା ଗୋଲାମ କରିଦେବି । 
ରୋଗ ଛାଡ଼ିଗଲା - ମୁଁ ବଞ୍ଚିଗଲି ।”” ସେହିଦିନ ଠାରୁ ବ୍ରଜମୋହନ, ଫକୀର 
ମୋହନ ନାମରେ ନାମିତ ହେଲେ । ପ୍ରତିବର୍ଷ ମହରମର ଆଠଦିନ ପାଇଁ 
ଠାକୁର ମା ତାଙ୍କ ଫକୀର କରିଦେଉଥୂଲେ | 

ଫକୀର ମୋହନଙ୍କ ଜୀବନରେ ଏପରି କେତେକ ଅଲୌକିକ ଘଟଣା 
ଘଟିଛି, ସେ ନିଶ୍ତିତ ମୂତ୍ୟମୂଖରୁ ରକ୍ଷା ପାଇ ଯାଇଛନ୍ତି | ଅନ୍ୟ ସ୍ଥଳରେ ସେ 
ଲେଖିଛନ୍ତି, “ ପ୍ରଭୂଙ୍କ ପ୍ରସାଦରୁ ଅନେକ ଥର ମୁଁ ମୂତ୍ୟ ଯାତ୍ରାରୁ ରକ୍ଷା ପାଇ 
ଅଛି | ସେଥିର ତାଲିକା ଏହି - ତିନିଥର ଗୋକ୍ଷୁର ସାପ ମୁଖରୁ, ଥରେ ଭାଲୁ 
ମୁଖରୁ, ଥରେ ଅରଣ୍ୟ ମତ୍ତ ହସ୍ତୀ ଠାରୁ, ଥରେ ବନ ଗୟଳ ପଲରୁ, ଥରେ 
ମନୁଷ୍ଯ ହସ୍ତସ୍ତ ତୀରରୁ, ଥରେ ମନୁଷ୍ୟ ହସ୍ତସ୍ଥ ଖଡୁରୂ, ଥରେ ବି ଷପାନରୁ 
ଏବଂ ଦୁଇଥର ଜାହାଜ ଡୁବିରୁ ରକ୍ଷା ପାଇ ଅଛି !” 


ବାଲ୍ୟଶିକ୍ଷା : — 


ନବମ ବର୍ଷ ବୟସରେ ଫକୀର ମୋହନ ଗ୍ୃହାଳିରେ ବିଦ୍ଯା ଶିକ୍ଷା 
(ସକାଳେ ଖଡ଼ି ପାଠ, ଉପରଓଳି ପୋଥି ପଢା) ଶେଷ କରି ଗୋଟିଏ 
ଅବୈତନିକ ପାର୍ଶି ଙ୍କଲରେ ନିଜେ ନାମ ଲେଖାଇ ପାଠ ପଢ଼ିଥିଲେ | ସେ 
ମଧ୍ୟ ନିମକ୍‌ ମାହାଲ ସେରେସ୍ତାରେ କାମ ଶିଖୁବାକୁ ଲାଗିଲେ । ମାତ୍ର 
ବାଲେଶ୍ବରରୁ ନିମକ୍‌ ମାହାଲ ଉଠିଯିବା ପରେ ଫକୀରମୋହନ ବାରବାଟୀ 
ସ୍କୁଲରେ ନାମ ଲେଖାଇଥିଲେ । ପ୍ରଥମ ବର୍ଷ ଶ୍ରେଣୀରେ ପ୍ରଥମ ହୋଇ ଉତ୍ତୀର୍ଣ୍ 
ହୋଇଥିଲେ ମଧ୍ୟ ପରବର୍ଷ ମାସିକ ଗ୍ଵରିଅଣା ବେତନ ଦେଇ ନପାରିବାରୁ 
ତାଙ୍କ ପାଠପଢା ବନ୍ଦ ହେଲା | 


ଅଝାଲ ସିଲାଇ :— 


ଫକୀର ମୋହନଙ୍କ ପରିବାରର କୋଳିକ ବୃତ୍ତି ଥଲା ଅଝାଲ ସିଲାଇ | 
ଏକଦା ଭାରତର ପୂର୍ବ ଉପକୂଳରେ ଏକମାତ୍ର ସମ୍ପଦ୍ଧିଶାଳୀ ବନ୍ଦର ରପେ 
ବାଲେଶ୍ବର ବିଶ୍ଵରେ ଖ୍ୟାତି ଅର୍ଜନ କରିଥିଲା | ସେତେବେଳେ ଯେଉଁ ଜାହାଜ 
ଗୁଡ଼ିକ ଗତାଗତ କରୁଥଲା ସେଗୁଡ଼ିକ ଥୁଲା ପାଲଟଣା ଜାହାଜ | ପାଲ ବା 
ଅଝାଲ ସିଲାଇ କାର୍ଯ୍ୟ ତଦାରଖ କରିବାରେ ବଡ଼ବାପାଙ୍କ ନିର୍ଦ୍ଦେଶରେ ଫକୀର 
ମୋହନ ଗୋମାଞ୍ାଙ୍କୁ ସାହାଯ୍ଯ କରୁଥିଲେ ଓ ବଳକା ସମୟରେ ନିଜେ ଅଝାଲ 
ସିଲାଇ କରୁଥିଲେ | ଜାହାଜାତି କାର୍ଯ୍ୟ ବନ୍ଦ ହେବାରୁ ବଡ଼ବାପା ତାଙ୍କୁ 
ନିମକମାହାଲ କାର୍ଯ୍ୟ ଶିଖିବା ପାଇଁ କଚେରୀ ପଠାଇଥିଲେ | 


ଶିକ୍ଷକତା : — 


ପ୍ରତିକୁଳ ପରିବେଶକୁ ପ୍ରତିହତ କରି ଅଗ୍ରଗାମୀ ହେବା, ପ୍ରତିଭାର ଏକ 
ଭିଶ୍ବରଦତ୍ତ ଗୁଣ | ଫକୀର ମୋହନ ଅଧ୍ୂକ ପଢ଼ି ପାରିଲେ ନାହିଁ ସତ, ମାତ୍ର 

କିଛିଦିନ ପରେ ସେହି ବାରବାଟୀ ସ୍କୁଲରେ ଅଢେଇ ଟଙ୍କା ବେତନରେ ପ୍ରଧାନ 
ଶିକ୍ଷକ ଦାୟିଡ଼ ଗ୍ରହଣ କରିଥିଲେ | ପରେ ୧୯୬୪ ମସିହାରେ ମିଶନ 
ସ୍କୁଲରେ ଦଶ ଟଙ୍କା ବେତନରେ ସେ ପ୍ରଧାନ ଶିକ୍ଷକ ରପେ ନିଯୁକ୍ତ 
ହୋଇଥୂଲେ | 


ଗଡ଼ଜାତ ରାଜ୍ୟରେ ଦେବାନୀ :— 


ଶିକ୍ଷା ସ୍ଵଳ୍ପ ଥଲେ ମଧ୍ଯ ବିଦ୍ୟା ଓ ବୁଦ୍ଧିରେ ଫକୀର ମୋହନ ଥ୍ରିଲେ 
ଅସାଧାରଣ | ତେଣୁ ଉଚ୍ଚ ବ୍ରିଟିଶ ଅଫିସରମାନେ ତାଙ୍କ ପ୍ରତି ଆକୃଷ୍ଟ ହୋଇ 
ପଡ଼ୁଥିଲେ | ନୀଳଗିରି ରାଜ୍ୟରେ ଯେତେବେଳେ ଦେବାନୀପଦ ଖାଲି ପଡ଼ିଲା, 
ବାଲେଶ୍ଵରର ତଛ୍କାଳୀନ କଲେକ୍କୁର ଜନ୍‌ ବୀମସ ଉକ୍ତ ପଦ ପାଇଁ ଫକୀର 
ମୋହନଙ୍କ ନାମ ସୂପାରିଶ୍‌ କରିଥିଲେ | ତଦନୁସାରେ ଗଡ଼ଜାତ ମାହାଲର 
ସୂପରିଣ୍ଡେଣ୍ଡେଣ୍ଟ ତାଙ୍କୁ ମାସିକ ଶହେଟଙ୍କା ବେତନରେ ସେହିକାର୍ଯ୍ୟରେ ନିଯୁକ୍ତି 
ଦେଇଥିଲେ | ଫଂକୀର ମୋହନ ଲେଖିଛନ୍ତି “ସନ ୧୮୦୭୨୧ ଖ୍ରୀଷ୍ଟାବ୍ଦ 
ଅଢ୍ମୋବର ମାସରେ ବାଲେଶ୍ଵର ଜିଲ୍ଲାର କଲେକୁର ଜନ୍‌ ବୀମସ୍‌ ସାହେବକ୍ତୀ 
ପ୍ରସ୍ତାବ ଅନୁସାରେ ଗଡଜାତ ମାହାଲର ସୁପରିଣ୍ଡେଞ୍ଡେଣ୍ଟ ମୋତେ ଶହେ ଟଙ୍କା 
ବେତନରେ ସେହି କାର୍ଯ୍ୟରେ ନିଯୁକ୍ତ କରି ପଠାଇଲେ ୮ ବିଭିନ୍ନ ଗଡଜାତ 
ରାଜ୍ୟରେ ଦେବାନ କାର୍ଯ୍ୟକରି କେତେକ ରାଜାଙ୍କ ଅଜ୍ଞାତା ସମ୍ପର୍କରେ ଯେ 
ବର୍ଶନା ଦେଇଛନ୍ତି, ତାହା ଯେପରି କୌତୃହଳପ୍ରଦ ସେହିପରି ହାସ୍ୟରସପୂର୍ଣ୍ଣ | 
ନୀଳଗିରି (୧୮୭୧-୭୫), ଡୋମପଡ଼ା (୧୮୭୬-୭୭) ରେ ଦେବାନୀ, 
ଢେଙ୍କାନାଳରେ ଏସିଷ୍ଟାଣ୍ଟ ମେନେଜରୀ (୧୮୭୭-୮୩), ଦଶପଲୁ। 
(୧୮୮୪-୮୬), ପାଲଲହଡ଼ା (୧୮୮୬-୮୭) ରେ ଦେବାନୀ 
କେନ୍ଦୁଝରରେ ମେନେଜରୀ (୧୮୮୭-୯ ୨) ଡୋମପଡ଼ାରେ ୨ୟବାର 
ଦେବାନୀ (୧୮୯୪-୯୬) ରପେ କାର୍ଯ୍ୟ କରି ଫକୀରମୋହନ ନିଜର 
ପ୍ରଶାସନିକ ଦକ୍ଷତା, ପ୍ରତ୍ୟ୍ତନ୍ତଧମତିତା, ପ୍ରଜାହିତୈଷୀ ଚିନ୍ତାଧାରର ପରିଚୟ 
ଦେଇଛନ୍ତି | ନୀଳଗିରି-ଶେରଗଡ଼ ରାସ୍ତା, ସେଡ଼ୁ ନିର୍ମାଣ, କେନ୍ଦୁଝରରେ 
ଜଳସେଚନ ଯୋଜନା, ଛାପାଖାନା ପ୍ରତିଷ୍ଠା, ଇତ୍ଯାଦି ପ୍ରଜାହିତକର କାର୍ଯ୍ୟ, 
ଫକୀର ମୋହନଙ୍କ ଦେବାନୀ - କୃତିଡ଼ର ଅକ୍ଷୟ କୀର୍ରି | 


ପ୍ରସିଦ୍ଧ ଚିଠି : — 
ଏଠାରେ ତାଙ୍କ ଲିଖିତ ଇତିହାସ-ପ୍ରସି୍ଦ ଚିଠି ବିଷୟ ଉଲ୍ଲେଖ ନକଲେ 
ତାଙ୍କ ବୃଦ୍ଧି, ଜ୍ଞାନ, ପ୍ରତିଭା ପ୍ରତ୍ୟଯନ୍ତ୍ ମତିତା, ଚତୁରତା, ପ୍ରଶାସନିକ ଦକ୍ଷତା 


Digitized by srujanika@gmail.com 


୪ 


ବିଷୟରେ ମୂଲ୍ୟାଙ୍କନ କରି ହେବ ନାହିଁ । କେନ୍ଦୁଝର ପ୍ରଜାମେଳିରେ ଭୂୟୀ 
ସରଦାରଙ୍କ କବଳରୁ ରାଜାଙ୍କ ପରିଜନ, ରାଜପ୍ରାସାଦ ଓ ନିଜର ଆମ୍ରରକ୍ଷା 
ପାଇଁ ଯେଉଁ ଇତିହାସ ପ୍ରସିଦ୍ଧ ପତ୍ର ଲେଖିଥିଲେ, ସାମରିକ କଳା ଓ ସାହିତ୍ୟର 
ଶ୍ନେଷାମୂକ ଭାଷା ଦୃଶ୍ିରୁ ତାହା ଅଦ଼ିତୀୟ । ବିଶ୍ଵର ସମର ଇତିହାସରେ ଓ 
ବିଶ୍ଵ ସାହିତ୍ୟରେ ଏହି ପତ୍ରଟି ଏକ ଅମୂଲ୍ଯ ରନୁ | ପତ୍ରଟି ହେଲା — 
“ଭୋଳାନାଥ ଖମାରିଆ ଜାଣିବୁ ¬ ମହାରାଣୀ ପୁତ୍ରଙ୍କ ସକାଶେ ନିତାନ୍ତ 
ଦରକାର — ଅତି ଶୀଘ୍ର ଶହେ ହେଲେ ପାନ, ଦୂଇ ଶହ ଗୁଆ ପଠାଇବୁ । 
ଉତ୍ତର ପଟରୁ ମାହାରା କରି ଆଖୁ ବାଡ଼ିକୁ ଶୀଘ୍ର ପାଣି ବୃହାଇବୁ । ନୋହିଲେ 
ଆଞଖୁବାଡ଼ି ବିନାଶ ଯିବ ବୋଲି ଜାଣିବୁ । ଇତି । ଫକୀର ମୋହନ 
ସେନାପତି ,”” ପଂକୀର ମୋହନ ତାର ତିତି ଖଣ୍ଡ ସହିତ ଏହି ପଡ୍ରଟିକୁ 
ପାଇକମାନଙ୍କ ହାତରେ ଆନନ୍ଦପୁରରେ ଥବା କେନ୍ଦୁଝର ମହାରାଜାଙ୍କ ନିକଟକୁ 
ପଠାଇ ଦେଲେ । ଉଲ୍ତ ତାର ତିନି ଖଞ୍ଡକୁ ଗବର୍ଣ୍ଣମେଣ୍ଡର କଟକ 
ସୂପରିଣ୍ଡେଣ୍ଡେଣ୍ଟ ଆଉ ଜଣେ ନନ୍ଦବାବୁ ବା ମଧୁବାବୁଙ୍କ ତାର ଖବର ଦେବା 
ବିଷୟ ଅର୍ଥ କରାଗଲା ! ପାନ ଅର୍ଥି ସିପାହୀ, ଗୁଆ ଅର୍ଥ ବନ୍ଧୁକର ଗୁଳି, 
ଅର୍ଥାଡ୍‌ ବନ୍ଧୁକଧାରୀ ସିପାହୀ, ଆଖୁବାଡ଼ି ଅର୍ଥ ଗଡ଼ ରପେ ଗ୍ରହଣ 
କରାଯାଯାଇଥ୍ରଲା | ଚିଠିର ଅଥିଥ୍ଲା ଉତ୍ତର ଦିଗରୁ ଅର୍ଥାତ୍‌ ଗ୍ୃଇଁବସା 
ତରଫରୁ ସିପାହୀ ଶୀଘ୍ର ନଗଲେ ଗଡ଼ ଲୁଟ୍‌ପାଟ୍‌ ଓ ନଷ୍ଟ ହୋଇଯିବ । ଏହି 
ପତ୍ରଂଅନୁସାରେ ବନ୍ଧୁକଧାରୀ ସିପାହୀମାନେ କେନ୍ଦୁଝରରେ ପ୍ରବେଶକରି ଗଡ଼ର 
ରାଜ-ପରିଜନ, ବନ୍ଦୀ ସିପାହୀ ଓ ଫକୀର ମୋହନଙ୍କ ରକ୍ଷା କରିଥ୍ରିଲେ ! 


ଓଡ଼ିଆଭାଷା ସୁରକ୍ଷା ଆନ୍ଦୋଳନର ସେନାପତି : — 


ଆଦ୍ୟାବସ୍ଥାରେ ବ୍ରିଟିଶ ଭାରତର ରାଜଧାନୀ ଓ ପରେ ବଙ୍ଗଂ ବିହାର 
ଓଡ଼ିଶାର ରାଜଧାନୀ ରପେ କଲିକତା ଦୀର୍ଘକାଳ ଧରି ସୁଯୋଗ ଲାଭ 
କରିବାରୁ ସବୃକ୍ଷେତ୍ରରେ ବଙ୍ଗୀୟମାନେ ଅନ୍ୟଭାଷାଭାଷୀ ଅଞ୍ଚଳ ଉପରେ 
ନିଜର ଆଧ୍ଧ୍ୟ ବିସ୍ତାର କରିବାକୁ ଅବାଧ ସୁଯୋଗ ଲାଭ କରିଥ୍ରଲେ | ବ୍ରିଟିଶ୍‌ 
କୃପାଦୃଶ୍ିପାଇ ପାଶ୍ଡାତ୍ୟ ଶିକ୍ଷା କ୍ଷେତ୍ରରେ ସେମାନେ କେବଳ ଅଗ୍ରଣୀ ନଥ୍ରିଲେ 
ଗ୍ଵକିରୀ କ୍ଷେତ୍ରରେ ସେମାନେ ଅଗ୍ରାଧ୍ରକାର ଲାଭ କରିଥିଲେ | ଭାରତର ସମସ୍ତ 
ଅଞ୍ଚଳ ଇଂରେଜମାନେ ଦଖଲ କରିଥଲେ ମଧ୍ୟ ପ୍ରବଳ ପ୍ରତିରୋଧ ଯୋଗୁଁ 
ଇଂରେଜମାନେ ଓଡ଼ିଶାରେ ପ୍ରବେଶ କରିପାରିନଥିଲେ ! ଏତଦ୍‌ ବ୍ଯତୀତ 
ଘୁମସର୍‌ର ପାଇକମାନେ ଇଂରେଜମାନଙ୍କ ଓଡ଼ିଶା ଆକ୍ରମଣକୁ ଯେପରି 
ପ୍ରତିହତ କରିଥ୍ରଲେ, ଭାରତର ଅନ୍ୟ ଅଞ୍ଚଳରେ ସେପରି ପ୍ରାୟ ଘଟି ନ 

ଥରିଲା | ସୂତରାଂ ଓଡ଼ିଆ ଜାତି ବିରୁଦ୍ଧରେ ଇଂରେଜମାନଙ୍କ ମନରେ ଏକ 
ପ୍ରତି ଶୋଧାମ୍ପକ ଭାବ ସଞ୍ଚରିତ ହୋଇଥ୍ରଲା | ଏହାରି ସୂଯୋଗରେ ଇଂରେଜ 
'ଶାସନର ଛତ୍ରଛାୟା ତଳେ ରହି ବଙ୍ଗୀୟମାନେ ଓଡ଼ିଶାର ବିଦ୍ୟାଳୟ କୋର୍ଟ- 
କଚେରୀରୁ ଓଡ଼ିଆ ଭାଷାକୁ ସ୍ପର୍ଶ ରପେ ଉଚ୍ଛେଦ କରିବା ପାଇଁ ଏକ ସୂଚିନ୍ତିତ 
ଷଡ଼ଯନ୍ସ ଚଳାଇଥିଲେ । ଏହି ହୀନ ଷଡ଼ଯନ୍ଧ୍ବର ପ୍ରକାଶ୍ୟ ଅଭିବ୍ୟଯଲ୍ତି ହେଉଛି 
ବାଲେଶ୍ବର ଜିଲ୍ଲା ୟ୍କୁଲର ତତ୍‌କାଳୀନ ପଣ୍ତିତ କାନ୍ଧି ଚନ୍ଦ୍ର ଭଙ୍ଗଗ୍ଵର୍ଯ୍ୟସ୍କ ଲିଖିତ 
ପୃସ୍ତକ — “ଓଡ଼ିଆ ଏକ ସ୍ପତନ୍ସ ଭାଷା ନହେ” । ଏହି ପୁସ୍ତକରେ ସେ 
ଦର୍ଶାଇଥିଲେ ଯେ ଓଡ଼ିଆ ଗୋଟିଏ ସ୍ପତନ୍ସ ଭାଷା ନୁହେଁ । ଏହା ବଙ୍ଗଳା 
ଭାଷାର ଏକ ଉପଭାଷା | ପୂନଶ୍ୃ ସେ ଏଥ୍ରରେ ଯୁଲ୍ତି କରି କହିଥିଲେ ଯେ 
ଓଡ଼ିଶାର ବିଦ୍ଯାଳୟ କୋର୍ଟ-କଚେରୀରୁ ଓଡ଼ିଆ ଭାଷା ଉଠାଇଦେଇ 
ବଙ୍ଗଳାଭାଷା ପ୍ରବର୍ତନ କଲେ ଓଡ଼ିଆଙ୍କର କୌଣସି ଅସୁବିଧା ହେବନାହିଁ | 


ଓଡ଼ିଆଭାଷା ବିଲୋପ ଆନ୍ଦୋଳର ପୃଷ୍ଟ ଭୂମି ଅନୁଧ୍ୟାନ କଲେ ଏହା 
ଯେ ଏକ ଧାରାବାହିକ ସୁଚିନ୍ତିତ ଷଡ଼ଯନ୍ସ୍‌ ତାହା ସହଜରେ ଅନୁମାନ 
କରିହେବ |! ବଙ୍ଗୀୟ ପ୍ରବୃତତ୍ତ୍ଵବିତ୍‌ ରାଜେନ୍ଦ୍ରଲାଲ ମିତ୍ର ଖ୍ରୀ୧୮୬୮ ରେ 
କଟକ ଜିବେଟିଂ କୁବରେ ବଙ୍ଗାଳୀମାନଙ୍କ ଦାରା ଆୟୋଜିତ ଏକ ଆଲୋଚନା 
ସଭାରେ ସ୍ଵଲିଖିତ ପ୍ରବନ୍ଧ ପାଠ କରି ଦର୍ଶାଇଥିଲେ ଯେ ଓଡ଼ିଆ ହେଉଛି 
ବଙ୍ଗାଳା ଭାଷାର ଏକ ସାରହୀନ କ୍ଷୁଦ୍ର ଉପଭାଷା | ସେଦିନ ସେ ଭାଷଣରେ 
କହିଥିଲେ ଯେ “ଉଚ୍ଚଳର ଯଥାର୍ଥି ହିତାକାଂକ୍ଷୀ ଯେ ହେବେ ସେ ସର୍ବାଗ୍ରେ 
ଉଳ୍ଳ ଭାଷା ଉଠାଇ ଦେଇ ବଙ୍ଗ ଭାଷା ପ୍ରଚଳନ କରିବାର ଚେଷ୍ଟା କରିବେ | 
ଉଚ୍ଚଳର ଲୋକସଂଖ୍ୟା ବର୍ଉମାନ କୋଡ଼ିଏ ଲକ୍ଷ ଓ ଏଥ୍ରରେ ସ୍ତ୍ରୀ ବାଳକ 
ଇତ୍ୟାଦି ବାଦ୍ଦେଲେ କେବଳ ଦଶବାରଲକ୍ଷ ଲୋକ ଲେଖାପଢ଼ା ଜାଣିବାର 
ସମ୍ଭବ | କିନ୍ଧୁ ଏଡିକି ଲୋକ କି ଗୋଟିଏ ସ୍ପତନ୍ସ୍‌ ଭାଷା ରଖିପାରନ୍ତି ?”” ଏହା 
ପୂର୍ବରୁ ୧୮୬୪ ମସିହାରେ କଟକରେ ଡେପୁଟି ଇନିସପେକୁର ବଙ୍ଗୀୟ 
ଉମାଚ଼ୂରଣ ହାଲଦାର ମତ ଦେଇଥିଲେ ଯେ ଓଡ଼ିଶାର ବିଦ୍ୟାଳୟମାନଙ୍କରେ 
ଉଭୟ ବଙ୍ଗଳା ଓ ଓଡ଼ିଆ ଭାଷା ମାଧ୍ୟମରେ ଶିକ୍ଷାଦାନ ଶିକ୍ଷୋନ୍ତରତିର ପ୍ରଧାନ 
ଅନ୍ତରାୟ | ଓଡ଼ିଆ ଭାଷାରେ ବ୍ୟାକରଣ ଓ ପାଠ୍ୟପୁସ୍ତକ ଅଭାବ ହେଡ଼ୁ 
ଓଡ଼ିଶାରେ ବଙ୍ଗଳାଭାଷାରେ ଶିକ୍ଷାଦାନ, ବଙ୍ଗଳା ପାଠ୍ଯପୁସ୍ତକ ପ୍ରଚଳନ ଓ 
ସରକାରୀ ଭାଷା ଭାବରେ ବଙ୍ଗାଳାଭାଷାର ପ୍ରଚଳନ ଏକାନ୍ତ ଆବଶ୍ୟକ ବୋଲି 
ସେ ମତ ଦେଇଥ୍ରଲେ । କାନ୍ତିଚ୍ନ୍ଦ୍ରକ୍କ ପୁସ୍ତକ ଲିଖନ ମୂଳରେ ମଧ୍ଯ ଏପରି 
ବିଚ୍ରିତ୍ର ଯୁଲ୍ତି ଥଲା । ଓଡ଼ିଆ ଣ, ଳ, ଉଚ୍ଚାରଣରେ ଉପହସିତ ହେବାରୁ ସେ 

କ୍ରୋଧାନଦିତ ହୋଇ କହିଥିଲେ “ଆରେ ଉଡ଼ିୟା ତ ସ୍ପତନ୍ସ୍‌ ଭାଷା ନହେ, 
ବାଇଂଲାର ବିକୃତ ମାତ୍ର । ଉଡ଼େ ପଢ଼ାର ଆଉ ଦରକାର କି ?”” ଏଣୁ 
ଏହିପରି ଅବାନ୍ତର ଯୃକ୍ତି ଦେଇ, ମିଥ୍ଯା ତଥ୍ଯର ଆଶ୍ରୟ ନେଇ ସେଂ 
ଉପରୋକ୍ତ ପୁସ୍ତକ ରଚ଼ନା କରିଥିଲେ କିନ୍ତୁ ଓଡ଼ିଆ ଭାଷାରେ ଯାହାର ସାମାନ୍ୟ 
ଜ୍ଞାନ ଥୁବ ସେ ଉପଲବ୍ଧି କରିପିରବ, କିପରି ତାଙ୍କ ଯୁଲ୍ତି ହାସ୍ୟାସ୍ପଦ, ଅଜ୍ଞାନତା 
ପ୍ରସୂତ ଓ ଶ୍ତର୍ଷା ପ୍ରଣୋଦିତ । 


ଓଡ଼ିଶାର ବଙ୍ଗୀୟ କର୍ମଗ୍ଵରୀମାନେ ବ୍ରିଟିଶ ହାକିମକ୍କୁ ପ୍ରଭାବିତ କରି 
ଓଡ଼ିଶାର ଓଡ଼ିଆ ଭାଷାକୁ ଉଚ୍ଛେଦ କରିବା ପାଇଁ ଆପ୍ରାଣ ଉଦ୍ଯମ କରିଥିଲେ 
ଏବଂ ଓଡ଼ି ଆ-ମାରଣ-ଯଜ୍ଞରେ ଘୃତ ଢାଳିଥ୍ୂଲେ ! ଫଂଳରେ ଓଡ଼ି ଶାର 
ତତ୍‌କାଳୀନ କମିଶନର ମିଲ୍‌ ସ ସାହେବ କଚ୍େରୀମାନଙ୍କରେ ଓଡ଼ିଆଭାଷାର 
ପ୍ରଚଳନ ବିରୁଦ୍ଧରେ ଏବଂ କଟକ ଜିଲ୍ଲା ମାଜିଷ୍ଟ୍ରେଟ୍‌ କାଉରିଙ୍ଂ ସାହେବ 
ଓଡ଼ିଶାର ବିଦ୍ୟାଳୟ ମାନଙ୍କରେ ନ୍ତଡ଼ିଆ ପାଠ୍ୟପୁସ୍ତକ ପ୍ରଚଳନ ବିରୁଦ୍ଧରେ ନିଜ 
ନିଜ ମତ ପ୍ରଦାନ କରିଥ୍ରଲେ | ମାତ୍ର ଏତାଦୃଶ ଏକଦେଶଦର୍ଶୀ ମତ ବିରୁଦ୍ଧରେ 
କେତେକ ଇଂରେଜ ପତ୍ରିକା ଓ ବରିଷ୍ଠ ଇଂରେଜ ହାକିମ ସ୍ବର ଉତ୍ତୋଳନ କରି 
ଓଡ଼ିଆ ଭାଷାର ସୁରକ୍ଷା ପାଇଁ ଫକୀର ମୋହନ ଯେଉଁ ଆନ୍ଦୋଳନ ଆରମ୍ଭ 
କରିଥଲେ ତାହାକୁ ପରୋକ୍ଷ ଓ ପ୍ରତ୍ୟକ୍ଷ ଭାବରେ ସାହାଯ୍ୟ କରିଥିଲେ । 
“କଲିକତା ରିଭିଉ” ନାମକ ତ୍ରୈମାସିକ ଇଂରେଜୀ ପତ୍ରିକାର ମତ ଉଦ୍ଧାର 
କରି “ଉଚ୍ଚଳ ଦୀପିକା” ( ୨୩/୧ ୨/୧୮୭ ୧) ରେ ଯାହା ଲେଖିଥିଲେ ତାହା 
ଥଲା ଏ ଚକ୍ରାନ୍ତ ବିରୁଦ୍ଧରେ ସତର୍କବାଣୀ | ଦୀପିକା ଲେଖିଥିଲେ “ଓଡ଼ିଶାର 
ତିନି କୋଟି ଲୋକ କେବଳ ଏଭାଷାରେ କଥାବାର୍ତା କରନ୍ତି, ଏମନ୍ତ ନୁହେଁ | 
ଏ ଭାଷାରେ ପୂର୍ବରୁ ଅନେକ ସାହିତ୍ୟ-ଗ୍ରନ୍ତ ରଚନା ହୋଇଅଛି ଓ ଦିନ ଦିନ 
ରଚନା ବୃଦ୍ଧି ହେଉଅଛି ! ଅତଏବ ଓଡ଼ିଶାର ଲୋକଙ୍କ ବଳପୂର୍ବକ ବଙ୍ଗଳା 
ଭାଷା ଶିକ୍ଷା ଦେଲେ ଗଭର୍ଣ୍ଣମେଣ୍ଡ ସେହି ପ୍ରାୟ ଅନ୍ୟାୟ କରନ୍ତେ କି ଯେମନ୍ତ 
ପ୍ରସିଆ ଗଭର୍ଣ୍ଣମେଣ୍ଟ ଉପର ଉଚ୍ସ ଭାଷା ହୋଲକଣ୍ଡିନ୍‌ଠାରେ ପ୍ରଗ୍ଵର ବିଷୟରେ 
ଅନ୍ୟାୟାଚ଼ରଣ କରିଥ୍ରଲେ [ 


ଫକୀରମୋହନ ଓ ଜନ ବୀମସ୍‌ : — 


ଓଡ଼ିଆ ଭାଷା ସୁରକ୍ଷା ପାଇଁ ଫକୀର ମୋହନ ବାଲେଶ୍ବରରେ ଯେଉଁ 
ଆନ୍ଦୋଳନ ଆରମ୍ଭ କରିଥ୍ରିଲେ ତାହାକୁ କାୟମନୋବାକ୍ଯରେ ସାହାଯ୍ଯ 
କରିଥିଲେ ବାଲେଶ୍ବରର ତତ୍‌କାଳୀନ ବହୁଭାଷାବିତ୍ଵ ପଣ୍ଡିତ ତଥା କଲେକୁର 

ଜନ୍‌ ବୀମସ୍‌ । ଫକୀରମୋହନ ତାଙ୍କ ଆମ୍ପଜୀବନୀ ଚ୍ରରିତରେ ବୀମସ୍‌ଙ୍କ 
ସମ୍ପର୍କରେ ଲେଖିଛନ୍ତି, “ସାକ୍ଷାତରେ ସାହେବଙ୍କ ସହିତ ସଚରାଚର ଭାଷା 
ସମ୍ବନ୍ଧରେ ଚୂର୍ଚ୍ଚା ହୋଇଥାଏ | କେଉଁଦିନ ସଂସ୍କୃତ ଶ୍ଲୋକ, କେବେ ବା ବଙ୍ଗଳା 
ପଦ୍ୟ, ଓଡ଼ିଆ ରସକଲ୍ୋଳ, ସାପମନ୍ ଡାହାଣୀ ମନ୍ତ ଏହି ସମସ୍ତ ବିଷୟରେ 
କଥୋପକଥନ ହୋଇଥାଏ । ବାଲେଶ୍ବରରେ ସ୍ତ୍ରୀ ଶିକ୍ଷା ପ୍ରଗ୍ବର ଏବଂ ଉଚ୍ଚଳ 
ଭାଷାର ରକ୍ଷା ଏବଂ ପୂଷ୍ଠି ସାଧନ ବିଷୟରେ ମୁଁ ବୀମସ୍‌ ସାହେବକ୍କଠାରୁ 
ଯଥେଷ୍ଟ ସାହାଯ୍ୟପ୍ରାପ୍ତ ହୋଇଅଛି । ସାହେବ ମହୋଦୟ ମୋତେ ଅନେକଥର 
ଅନେକପ୍ରକାର ବିପଦରୁ ରକ୍ଷା କରିଛନ୍ତି । ମୋର ସାଂସାରିକ ସର୍ବପ୍ରକାର 
ଉନ୍ନତିର ଏକମାତ୍ର ମୂଳାଧାର ମହାମ୍ପା ଜନ ବୀମସ୍‌ ।” ବଙ୍ଗୀୟମାନଙ୍କ 
ଯୁଲ୍ତିଥିଲା ସ୍ଵଳ୍ପ ସଂଖ୍ଯକ ଓଡିଆମାନେ ନିଜ ମାତ୍ସବାଷା ପରିବର୍ତେ ସମୃଦ୍ଧ 
ବଙ୍ଗଳାକୁ ନିଜର ମାତ୍ସଭାଷା ରପେ ଗ୍ରହଣ କରିବା ବିଧେୟ ! ଜନ୍‌ ବୀମସ୍‌ 
ଏହି ଯୁକ୍ତିକୁ ଖଣ୍ଡନ କରି ଲେଖୁଥିଲେ “ଯଦି ଅଳ୍ପ ସଂଖ୍ଯକ ଲୋକ କହନ୍ତି 
ବୋଲି ସ୍ଵତନ୍ସ ଭାଷା ହିବାବରେ ଓଡ଼ିଆର ପ୍ରୟୋଜନ ନାହିଁ, ତେବେ 
ଅନ୍ୟମାନଙ୍କ ପ୍ରତି ମଧ୍ଯ ସେହି ଯୁଲ୍ତି ପ୍ରଯୁକ୍ତ ହୋଇପାରିବ ଏବଂ ଡଚ୍ଜ, ଡାନିସ୍‌ 
ଓ ପର୍ଣୁଗୀଜ୍‌ ଭାଷାକୁ ମଧ୍ଯ ସ୍ପତନ୍ସ ଭାଷା ରପେ ରଖିବାର ଅବକାଶ ରହିବ 
ନାହିଁ । ଏହି ସବୁ ନୀତି ଅତ୍ଯନ୍ତ ପିଲାଳିଆ, ରାଜନୀତି ପ୍ରଣୋଦିତ ଓ 
ଅଭିସନ୍ଦିମୂଳକ 


ଓଡ଼ିଆ-ହିତୈଷୀ ଏହି ବୀମସ୍‌ଙ୍କ ପ୍ରତି ଫକୀରମୋହନଙ୍କ କିପରି ଭଲ୍ତି ଓ 
ସମ୍ମାନବୋଧ ଥ୍ରଲା, ତାହା ୧୮୮୦ ମସିହାରେ ମୃଦ୍ରିତ “ରାମାୟଣ 
ବାଳକାଞ୍ଡ” ପୁସ୍ତକରେ ସଂଯୁକ୍ତ ନିମ୍ନଲିଖିତ “'ଉଶ୍ର୍ଗ ପତ୍ର'ରୁ ଅନୁମାନ 
କରହେବ — “To John Beams Esquire B.C.S. / Honoured Sir / | beg 
most respectfully to dedicate this work to you as a token of the 
affectionate gratitude which Orissa has always felt towards you for the 
intelligent and heart felt interest you have evinced in the imporvement 


of the Oriya language and in the welfare of her people.” 


ଫକୀର ମୋହନଙ୍କ ଅଳ୍ାନ୍ତ ପରିଶ୍ରମ ଓ ଦକ୍ଷ ସାଙ୍ଗଠନିକ ଶଲ୍ତି ଯୋଗୁଁ 
ଓଡ଼ିଆ ଭାଷାକୁ ଉଚ୍ଛେଦ କରି ବଙ୍ଗାଳା ଭାଷା ପ୍ରଚଳନ ପାଇଁ ଯେଉଁ 
ହୀନଚ୍କ୍ରାନ୍ତ ଗ୍ଵଲିଥ୍ଲା, ତାହାର ଅବସାନ ଘଟିଥ୍ୂଲା ଏବଂ ଓଡ଼ିଶାର ସ୍କୁଲ, 
କୋର୍ଟ କଚେରୀରେ ଓଡ଼ିଆ ଭାଷା ପ୍ରଚଳିତ ହୋଇଥିଲା | ଏହି ଭାଷା ରକ୍ଷା 
ଆନ୍ଦୋଳନରେ ନିଜର ତିଲ୍ତ ଅନୁଭୂତି ବିଷୟ ବର୍ଣ୍ଣନା କରି ଫଂକୀର ମୋହନ 

“ଂଆମଜୀବନୀ ଚରିତ” ରେ ଲେଖିଛନ୍ତି ¬ “ସଭାସିତିତିରେ ବକ୍ତା, ସତ୍ମାଦ 
ବାହିକାରେ ଲେଖାଲେଖି ଏବଂ ପ୍ରକାଶ୍ଯରେ ତୀବ୍ର ଭାବରେ ଡର୍କବିତର୍କ 
କରିବାରୁ , ମୁ ବଙ୍ଗାଳୀ ସମାଜର ପରମ ଶତ ହୋଇ ପଡ଼ିଲି । 
ବଙ୍ଗାଳୀବାବୁମାନେ ଅତ୍ୟନ୍ତ ଘୃଣା ଯୋଗୁଁ ମୋ ନାମ ଧରନ୍ତି ନାହିଁ ¬ କହନ୍ତି, 
ଶାଲା ରିଂଲିଡ଼ର୍‌' । 


ବାଲେ ଶ୍ଵରରେ ପ୍ରଥମ ଛାପାଖାନା ସ୍ଥାପନ — 


ଓଡ଼ିଆ ଭାଷାକୁ ମୂତ୍ୟମୂଖରୁ ରକ୍ଷା କରି ଫକୀରମୋହନ ନୀରବ 
ହୋଇ ବସିନଥରଲେ | ଓଡ଼ିଶାରେ ନିଯୁକ୍ତ ବଙ୍ଗୀୟ କର୍ମଗ୍ଵରୀମାନଙ୍କର ଗୋଟିଏ 
ଅଭିଯୋଗ ଥ୍ରଲା — ଓଡ଼ିଆରେ ମୂଦ୍ରିତ ପାଠ୍ଯ ପୃସ୍ତକ ନାହିଁ | ତେଣୁ 
ଟି ଦ୍ୟାଳୟ ମାନଙ୍କରେ ଓଡ଼ିଆ ଭାଷାରେ କଷ୍ଟସାଧ୍ୟ | ବଙ୍ଗୀୟମାନଙ୍କର ଏହି 
ଯୁଲ୍ତି ଫକୀରମୋହନଙ୍କ ପ୍ରତି ଏକ ଆ୍୍ରାନ ଥରିଲା । ସେ ମଧ୍ୟ ଉପଲବ୍ଧି 
କରିଥିଲେ ଯେ ଉନ୍ନତ ପଡ଼ୋଶୀ ଭାଷା- ସାହିତ୍ୟ ସହିତ ସମକକ୍ଷ କରିବାକୁ 
ହେଲେ ଓଡ଼ିଆ ଭାଷାରେ ପାଠ୍ୟପୁଞ୍ତକ, ସମ୍ଭାଦପତ୍ର ଓ ସାହିତ୍ଯ ପତ୍ରିକାର 
ପ୍ରକାଶନ ଏକାନ୍ତ ଅପରିହାର୍ଯ୍ୟ । ସେଥିପାଇଁ ପ୍ରଥମ ପଦକ୍ଷେପ ସରପ ସେ 
“ପି.ଏମ. ସେନାପତି ଏଣ୍ଡ.କୋ, ଉଛଳ ପ୍ରେସ୍‌” ନାମକ ଏକ କମ୍ପାନୀ ଗଠନ 
ପୂର୍ବ ବାରଶହ ଟଙ୍କା ସଂଗ୍ରହ କରି ବାଲେଶ୍ଵରରେ ପ୍ରେସ୍‌ ସ୍ଥାପନ କରିଥିଲେ 
ଏବଂ ନିଜ ଖର୍ଚ୍ଚରେ ନିଜ ମାମୁ ପୁଅ ଭାଇକୁ କଲିକତା ପଠାଇଥ୍ରିଲେ 
କମ୍ପୋଜିସନ ଓ ପ୍ରି୍ଣିଂରେ ତାଲିମ୍‌ ନେବା ପାଇଁ । ପ୍ରଥମ ମୂଦ୍ରଣ ଯନ୍ଧରେ 
ପ୍ରତାରିତ ହୋଇ ସେ କିପରି ହାସ୍ୟାସ୍ପଦ ହୋଇଥ୍ୂଲେ ଏବଂ ପ୍ରଥମ ମୁଦ୍ରିତ 
କାଗଜ ଦେଖିବା ପାଇଁ ସେଦିନ ମୋତିଗଞ୍ଜ ବଜାରସ୍ଥ ତାଙ୍କ ପ୍ରେସ୍‌ ସାମ୍ବାରେ 
ଅପେକ୍ଷାରତ ଶହ ଶହ ଦର୍ଶକଙ୍କୁ ନିଜର ପ୍ରତ୍ୟ୍ତନ୍ତ ମତିଡା ବଳରେ 
ମେଞ୍ଚାମେଞ୍ଚା କାଳିଯୂକ୍ତ କାଗଜ ଦେଖାଇ କହିଥ୍ରଲେ “ଆଜି କାଗଜରେ 
କେବଳ କାଳି ନିଆଗଲା । ଏ ଭତ୍ତାରେ ଏହିସବୁ କାଳି ଅକ୍ଷର ପାଲଟିଯିବ | 
ବ୍ୟବସାୟିକ ଷଠତାର କରୁଣ କାହାଣୀକୁ ସେ ଯେପରି ଲୁଗ୍ଵଇ ରଖିଥିଲେ, 
ସେଗୁଡ଼ିକ ହେଉଛି ମୁମୂର୍ଷୁ ଓଡ଼ିଆ ଭାଷା ଓ ଭଗ୍ଧଜାନୁ-ଓଡ଼ିଆ ଜାତିର ମର୍ମନ୍ତୁଦ 
ଇତିହାସ | 

ମେଦିନପୁର ବ୍ୟବସାୟୀଙ୍କଠାରୁ ଏପରି ଦୃ ଟିପୂର୍ଶ୍ଣ ମୁଦ୍ରଣଯନ୍ତ୍ର କ୍ରୟ କରି 


ପ୍ରତାରିତ ଓ କ୍ଷତିଗ୍ରସ୍ତ ହୋଇଥିଲେ ମଧ୍ୟ ଫକୀରମୋହନ ହତୋସ୍ଷାହ ହୋଇ 
ନଥ୍ରଲେ । ଓଡ଼ିଆ ପ୍ରେସ୍‌ ସ୍ଥାପନ ପାଇଁ ତାଙ୍କର ସଂକଳ୍ପ ଅଧକ କଠୋର 

ହୋଇଥିଲା | ସେ ଶପଥ ନେଇଥ୍ରିଲେ — “ପ୍ରେସ୍‌ ସ୍ଥାପନ, ନଚେତ୍‌ ଜୀବନ 
ତ୍ୟାଗ” ! ନିଜ ବନ୍ଧୁ କିଶୋରୀମୋହନ ଦାସଙ୍କଠାରୁ ଆଠଶହ ଟଙ୍କା ଧାର ଆଣି 
କଲିକତାରୁ ଦ୍ବିତୀୟ ପ୍ରେସ୍‌ କ୍ରୟ କଲେ । 


ଏହି ପ୍ରେସ୍‌ ସ୍ଥାପନ ପାଇଁ ଫକୀରମୋହନଙ୍କ ଅକୁନ୍ତ ପରିଶ୍ରମ କରିବାକୁ 
ପଡ଼ିଥୁଲା | ଅନିୟମିତ ଆହାର, ଅନିଦ୍ରା ମାନସିକ ଯନ୍ଣା, ଦୁଶ୍ତିନ୍ତା ଯୋଗୁଁ 
ତାଙ୍କୁ ଏକାଧୂକ ବାର ଆମାଶୟ ରୋଗ ଆକ୍ରମଣ କରିଥିଲା | ଥରେ ସେ ମଧ୍ୟ 
ଅଚେତ୍‌ ହୋଇ ଯାଇଥିଲେ । ପ୍ରେସ୍‌ କାର୍ଯ୍ୟ କରୁଥିବା ସମୟରେ ରଲ୍ତଝାଡା 
ବୋହି ଯାଉଥବା ବିଷୟ ଆମ୍ପଜୀବନୀରେ ସେ ଲେଖିଯାଇଛନ୍ତି | ପ୍ରେସ୍‌ ସ୍ଥାପନ 
ପାଇଁ ସେ ଯେଉଁ ଆର୍ଥକ ଅନାଟନ, ଶାରୀରିକ ଯନ୍ସଣା, ଲଢା, ଅପମାନ, 
ଦୁଃଖ ଓ ଦ୍ରର୍ବଶା ଭୋଗ କରିଛନ୍ତି ତାହା ପଢ଼ିଲେ ପ୍ରତ୍ୟେକ ସ୍ଵାଭିମାନୀ ଓଡିଆ 
ଆଖିରେ ଲୁହ ଭରିଯିବ | 


ଓଡ଼ିଆ ପାଠ୍ୟପୁସ୍ତକ ମୁଦ୍ରଣ :— 


ଏହି ପ୍ରେସ୍‌ରୂ ନିମ୍ନଲିଖିତ ସ୍ପରଚ୍ି ତ ପାଠ୍ୟପୁସ୍ତକ ମୂଦ୍ରଣ କରି 
ଓଡ଼ିଶାରେ ପାଠ୍ଯପୃସ୍ତକର ଅଭାବକୁ ଦର କରିଥିଲେ ଏବଂ ବଙ୍ଗୀୟମାନକ୍କୀ 
ଅଭିଯୋଗକୁ ପ୍ରତିହତ କରିଥଲେ | ତାଙ୍କ ରଚିତ ଓ ମୁଦ୍ରିତ ପୁସ୍ତକ ଗୁଡ଼ିକ 
ହେଲା — (୧) ଭାରତବର୍ଷର ଇତିହାସ, ପ୍ରଥମ ଭାଗ (୧୮୬୯), ଦିତୀୟ 
ଭାଗ (୧୮୭୦), (୨) ଅକମାଳା, ଦିତୀୟ ଭାଗ (୧୮୭୦), (୩) 
ପୂଷ୍ଟମାଳା (ନିଜସ୍ଵ କବିତା ସଂକଳନ) (୪) ଓଡ଼ିଆ ବ୍ୟାକରଣ, (୫) ଜୀବନ 
ଚୂରିତ (ଛଶ୍ୃରଚନ୍ଦ୍ର ବିଦ୍ଯାସାଗରକ୍ତ ରଚ୍ରିତ ବଙ୍ଗଳା ‘ଜୀବନ ଚ୍ରିତ'ର 
ଅନୁବାଦ) (୬) ଚ଼ରିତାବଳୀ । କବିବର ରାଧାନାଥ ରାୟ ପ୍ରଭୁତି ଲେଖକଙ୍କ 
ପାଠ୍ୟପୁସ୍ତକ ମଧ୍ୟ ମୁଦ୍ରିତ ହୋଇଥିଲା | 


ଓଡ଼ିଆ ସମ୍ଭାଦପତ୍ର ପ୍ରକାଶନ :— 


ଓଡ଼ିଆ ଜାତି ଓ ଓଡ଼ିଆ ଭାଷା ପ୍ରତି ଫକୀରମୋହନଙ୍କ ଅନ୍ଯ ଏକ 
ଅବିସ୍କରଣୀୟ ଅବଦାନ ହେଉଛି “ସମ୍ଭାଦ ବାହିକା' ସମ୍ଭାଦପତ୍ର ପ୍ରକାଶନ । 
ଓଡ଼ିଆ ଜାତି ମଧ୍ଯରେ ଜାଗରଣ ଅଭାବ ଯୋଗୁଁ ବ୍ରିଟିଶ୍‌ ସରକାରଙ୍କ ନିକଟରେ 
ଓଡ଼ିଶାର ଅଭାବ ଅଭିଯୋଗ ଯଥାର୍ଥି ଭାବରେ ଓ ଯଥାସମୟରେ ଉପସ୍ଥାପିତ 
ହୋଇପାରୁନାହିଁ ବୋଲି ଫକୀର ମୋହନ ଉପଲବ୍ଧି କରିଥଲେ | ତେଣୁ 
ତାଙ୍କର ତୃତୀୟ ଲକ୍ଷ୍ଯ ଥ୍ରଲା ଓଡ଼ିଆ ସମ୍ଭାଦ ପତ୍ର ପ୍ରକାଶନ ! ପଡ଼ୋଶୀ 

ଭାଷାଭାଷୀ ସମ୍ଭାଦ ପତ୍ର ଗୂଡ଼ିକ ସେତେବେଳକୁ ଯଥେଷ୍ଟ ଉନ୍ନତି 
କରିସାରିଲାଣି | ଅବଶ୍ୟ ସେତେବେଳକୁ ଟେ ନ ଶଙ୍କର ରାୟ ଓ ଭୁବନାନନ୍ଦ 
ଦାସଙ୍କ ଉଦ୍ୟମରେ କଟକରେ ୧୮୬୬ ମସିହାରୁ ଓଡ଼ିଆ ଭାଷାରେ ‘ଉଳଳ 
ଦୀପିକା' ସମ୍ଭାଦ ପତ୍ସ ନିୟମିତ ପ୍ରକାଶ ପାଉଥାଏ | ଜିଲ୍ଲା, ପ୍ରଦେଶ ଓ କେନ୍ଦ୍ର 
ବ୍ରିଟିଶ ଶାସକଙ୍କ ନିକଟରେ ଓଡ଼ିଆ ଜାତିର ଦୁଃଖ, ଅଭାବ ଅସୁବିଧା ବିଷୟ 
ଉପସ୍ଥାପନ କରିବା ସଙ୍ଗେ ସଙ୍ଗେ ଜନଜାଗରଣସ୍ପଶ୍ଟି କରିବାରେ “ସମ୍ଭାଦ 
ବାହିକା' ମୁଖ୍ୟ ଭୂମିକା ଗ୍ରହଣ କରିଥଲା | 


ସାହିତ୍ୟ-ପତ୍ରିକା ପ୍ରକାଶନ :— 


ସମସାମୟିକ ପଡ଼ୋଶୀ ଭାଷାଭାଷୀ ସାହିତ୍ୟ ସହିତ ଓଡ଼ିଆ ସାହିତ୍ୟକୁ 
ସମକକ୍ଷ କରିବା ନିମନ୍ତେ ଓଡ଼ିଆ ଭାଷାରେ ଗୋଟିଏ ସାହିତ୍ଯ ପତ୍ରିକା ଯେ 
ଏକାନ୍ତ ଆବଶ୍ୟକ, ଫକୀର ମୋହନ ତାହା ମର୍ମେ ମର୍ମେ ଉପଲବ୍ଧି 
କରିଥିଲେ | ତେଣୁ ସେ ସମ୍ଭାଦ ବାହିକା ସହିତ ‘ବୋଧଦାୟିନୀ' ନାମକ ଏକ 
ସାହିତ୍ୟ ପତ୍ରିକା ପ୍ରକାଶ କରିଥିଲେ ଓ ସେଥ୍ରିରେ ଓଡ଼ିଆ ସାହିତ୍ୟ ସମ୍ଚନ୍ଧୀୟ 
ଉନ୍ନତ ଆଲୋଚ୍ନାମାନ ସ୍ଥାନ ଦେଇଥ୍ରଲେ | 


ଆଧୁନିକ ଓଡ଼ିଆ ସାହିତ୍ୟରେ ଯୁଗସ୍ରଷ୍ଟା : 


ଆଧୁନିକ ଓଡ଼ିଆ ସାହିତ୍ୟକୁ ଫକୀର ମୋହନଙ୍କ ଅବଦାନ ବହୁମୁଖୀ | 
ଗଳ୍ପ, ଉପନ୍ଯାସ, କବିତା, କାବ୍ୟ, ଶିଶୂସାହିତ୍ଯ, ରମ୍ୟରଚନା, ଭ୍ରମଣ 
ସାହିତ୍ୟ, ଅନୁବାଦ ପ୍ରଭୁତି ବିଭିନ୍ନ ବିଭାଗରେ ଫକୀରମୋହନ ଲେଖନୀ 
ଗ୍ଵଳନା କରି ଓଡ଼ିଆ ସାହିତ୍ୟକୁ ଯେପରି: ସମୁଦ୍ଧ କରିଯାଇଛନ୍ତି ସେପରି ଦୃଷ୍ଟାନ୍ତ 
ଓଡ଼ିଆ ସାହିତ୍ୟରେ ସ୍ପର୍ଶ ବିରଜ | 


ପ୍ରଥମ ସାଥିକ ଗଳ୍ପସ୍ରଷ୍ଟା : — 


ସଜ୍ଞା ଓ ସମ୍ଭାର ଦୃଷ୍ଟିରୁ କ୍ଷୁଦ୍ର ଗନ୍ଧ କହିଲେ ଯାହା ବୁଝାଯାଏ, ଓଡ଼ିଆ 
ସାହି ତ୍ୟରେ ତାହାର ପ୍ରଥମ ସ୍ରଷ୍ଟା ହେଉଛନ୍ତି ଫକୀର ମୋହନ ସେନାପତି । 
ଢେଙ୍କାନାଳର ବ୍ରଜନାଥ ବଡ଼ଜେନା ଅଷ୍ଟାଦଶ ଶତାବ୍ଦୀରେ ଓଡ଼ିଆରେ “ଚୂଡ଼ୂର 
ବିନୋଦଂ ନାମରେ ଗନ୍ଧ ଗ୍ରନ୍ତ ରଚନା କରିଥିଲେ | ମାତ୍ର ବିଷୟବସ୍ତୁ, ଚରିତ୍ର 
ଚିତ୍ରଣ, ପ୍ରକାଶଭଙ୍ଗା, ଭାଷା ବିନ୍ୟାସ ପ୍ରଭୁତି ଦୃଷ୍ଟିରୁ ସେଗୁଡ଼ିକ ଯଥାର୍ଥି ଗଳ୍ପ 
ପଦବାଚ୍ୟ ନୁହେଁ | ସାମାଜିକ ଜୀବନ ଓ ସମସାମୟିକ ସମସ୍ଯାର ବାସ୍ତବ 
ର ପାୟନ ଦ୍ୁ।ରା ଫଂକୀର ମୋହନ ଗଳ୍ପକୁ ରସମୟ ଓ ହୃ ଦୟଗ୍ରାହୀ 

କରିପାରିଛନ୍ତି । ତାଙ୍କ ପରେ ବହୁ ସାର୍ଥିକ ଓଡ଼ିଆ ଗାଳ୍ପିକ ଗଳ୍ପସାହିତ୍ୟକୁ ସମ୍ପଦ୍ଧ 
କରିଯାଇଛନ୍ତି ସତ କିନ୍ତୁ ଫକୀରମୋହନ ଏପର୍ଯ୍ୟନ୍ତ ଅନତିକ୍ରମ୍ଯ ହୋଇ 
ରହିଛନ୍ତି | 

ଅପ୍ରତିଦୁନ୍ଦୀ ଓଡ଼ିଆ ଓଁପନ୍ୟାସିକ : — 


ଆଧୁନିକ ଓଡ଼ିଆ, ଉପନ୍ୟାସ କ୍ଷେତ୍ରରେ ଫକୀର ମୋହନ ହେଉଛନ୍ତି 
ଅପ୍ରତିଦୃନ୍ଦୀ ସ୍ରଷ୍ଟା | ତାଙ୍କ ରଚ୍ରିତ ‘ଛ' ମାଣ ଆଠ ଗୁଣ୍ଡ ଅତୀବ ଜନପ୍ରିୟ | 
ଇଂରାଜୀ ଓ ଭାରତର ଅନ୍ୟାନ୍ୟ ପ୍ରାନ୍ତୀୟ ଭାଷାରେ ଏହି ଉପନ୍ୟାସଟି ଅନୁଦିତ 
ହୋଇ ଭାରତୀୟ କଥା ସାହିତ୍ୟରେ ତାଙ୍କୁ ସର୍ବୋଜ ସମ୍ମାନ ମିଳିଛି | ଭାରତୀୟ 
ସାହିତ୍ୟର ପ୍ରଖ୍ୟାତ ଡୂଳନାମ୍ପକ ସମୀକ୍ଷକ ସ୍ପର୍ଗତ କା.ନା. ସୁବ୍ରମନ୍ଯମ୍‌ ଫକୀର 
ମୋହନଙ୍କ କଥା ସାହିତ୍ୟର ଭୂୟସୀ ପ୍ରଶଂସା କରି ଲେଖିଛନ୍ତି ¬ “I this task 
of re-evaluation, if it is to be done effectively, the Indian critic will find 
that Phakir Mohan Senapati occupies a central place. For, he had little 
to unlearn, and future practitioners of the novel in India have to learn 


much from him — things of a purely literary, salutary kind." 


ଭାରତୀୟ ଜନଜୀବନର ପ୍ରଥମ କଥାକାର :— 


ଫକୀରମୋହନଙ୍କ ପୂର୍ବରୁ କୌଣସି ଭାରତୀୟ କଥାକାର ଶୋଷିତ, 
ନିଷ୍କେଷିତ, ନିର୍ଯ୍ୟାତିତ ଜନ ଜୀବନର କରୁଣ ଗାଥା ନିଜ କଥା ସାହିତ୍ୟରେ 
ଛରପ ଦେଇନାହାନ୍ତି | ଛ'ମାଣ ଆଠଟୁଣ୍ଡରେ ଦରିଦ୍ର ସରଳ ତନ୍ତୀ ଦଞ୍ପତ୍ତ 
ସାରିଆ-ଭଗିଆକୁ କଠୋର ନିର୍ଯ୍ୟାତନା ଦେଇ ରାମଚ୍ରନ୍ଦ୍ର ମଙ୍ଗରାଜ ଯେପରି 
ସେମାନଙ୍କ ଛ'ମାଣ ଆଠଗୁଣ୍ଡ କରାୟତ୍ତ କରିଛି ତାହାର ଲୋମହର୍ଷଣକାରୀ ଚରିତ୍ର 
ପ୍ରଦୀନ କରି ଫକୀରମୋହନ ବିଦେଶୀ ଶାସନରେ ଦରିଦ୍ର ଭାରତୀୟଙ୍କ 
ଅକଥାନୀୟ ନିର୍ଯ୍ୟାତନାକୁ ଉନ୍ମୋଚ୍ରନ କରିଛନ୍ତି ତେଣୁ ସେ ଯଥାର୍ଥରେ 
ଆଧୁନିକ ଭାରତୀୟ କଥା ସାହିତ୍ୟରେ କଥାସମ୍ରାଟ | 


ପ୍ରାଚୀନ ଭାରୀତୀୟ ମୂଲ୍ୟବୋଧର ବଳିଷ୍ଠ ଉଦ୍ଧଗାତା : — 


ସାହି ତ୍ୟ-ସୃଶ୍ଟି ମୂଳରେ ଫକୀରମୋହନଙ୍କ ନିର୍ଦ୍ଦଷ୍ଟା ଆଭିମୂଖ୍ଯ 
ବିଦ୍ୟମାନ । ତାଙ୍କ ରଚ଼ିତ ସମସ୍ତ ଗଳ୍ପ, ଉପନ୍ଯାସ, କାବ୍ଯ କବିତା, ରମ୍ୟ 
ରଚନା ଇତ୍ଯାଦିରେ ଅନ୍ତଃସଲୀଳା ଫଲଗୁଧାରା ପରି ପ୍ରାଚୀନ ଭାରତୀୟ 
ମୂଲ୍ୟବୋଧର ଏକ ପବିତ୍ର ଭାବଧାରା ପ୍ରବାହିତ । ସତ୍ୟ ତଥୀ ଧର୍ମ ପ୍ରତି 

ସଚେତନତା ବୃଦ୍ଧି କରିବା ମିଥ୍ୟା ଅନ୍ୟାୟ ଅଧର୍ମ- ବିରୁଦ୍ଧରେ ସ୍ର ଉତ୍ତୋଳନ 
କରିବା, ସ୍ବଦେଶ ପ୍ରୀତି ଜାଗ୍ରତ କରିବା ବିଦେଶୀ ଶାସକଙ୍କ ଶୋଷଣ 
ବିରୁଦ୍ଧରେ ଭାରୀତୀୟକ୍କୁ ସଜାଗ କରାଇବା, ବହୁଧର୍ମ ଅଧ୍ୟଷିତ ଭାରତରେ 
ସାଞ୍ଚଦାୟିକ ସଦ୍‌ଭାବ ପ୍ରତିଷ୍ଠା ପାଇଁ ଆବେଦନ କରିବା ହେଉଛି ଫକୀର 
ମୋହନଙ୍କ ସାରସ୍ବତ ସ୍ପଣ୍ଟିର ଅନ୍ତର୍ନ ହିତ ଉଦ୍ଦେଶ୍ଯ । ଧର୍ମ ନିରପେକ୍ଷ 
ମାନବଧର୍ମ ହେଉଛି ଭାରତୀୟ ସଂସ୍କୃତିର ମୌଳିକ ଆଦର୍ଶ | ମୂନି, ରଷି, 
ପଣ୍ଡିତଙ୍କ ଦୃାରା ପ୍ରଖ୍ୟାପିତ ଭାରତୀୟ ସନାତନ ଧର୍ମର ଏହି ମୌଳିକ ଆଦର୍ଶକୁ 
ନିଜ ରଚୂନାବଳୀରେ ରପ ଦେଇ ଫକୀର ମୋହନ ଭାଷା, ସାନ ଓ ସମୟର 
ସୀମାକୁ ଅତିକ୍ରମ କରି ଯାଇଛନ୍ତି । ଫକୀର ମୋହନଙ୍କ ଜୀବନୀ ଓ କୃତିତୃ 
ଉପରେ ଗବେଷଣା କରି ପି.ଏଚ଼.ଡି. ପାଇଥିବା ଲଞ୍ଡନ ବିଶ୍ବବିଦ୍ୟାଳୟର 
ଅବସରପ୍ରାପ୍ତ ଓଡ଼ିଆ ଅଧ୍ୟାପକ ଯ. J. . ଧାନ ଏହି ମହାନ୍‌ ତନ୍ତ ଉପରେ 
ଆଲୋକପାତ କରି ଉକ୍ତ ନିବନ୍ଧରେ ଲେଖିଛନ୍ତି — “× × essentially Phakir 
Mohan had but one life-long aim; the translation of the value system of 
ancient India into Oriya from Sanskrit, either literally as in his 
Mahabharata, Ramayana and Upanishadas or metaphorically as in his 


prose-fiction.” 
ବ୍ୟାସକବି ଓ ଗୀତିକବି : — 


ଫକୀର ମୋହନ ବ୍ୟାସକବି ଭାବେ ପରିଚ଼ିଡ ! କାରଣ ବ୍ୟାସଦେବଙ୍କ 
ରଚିତ ସଂସ୍କୃତ ମହାଭାରତକୁ ସରଳ ଓଡିଆ ଭାଷାରେ ସେ ଅନୁବାଦ 
କରିଥିଲେ | ବାଲ୍ଲୀକିଙ୍କ ସଂସ୍କୃତ ରାମାୟଣକୁ ମଧ୍ଯ ଓଡ଼ିଆରେ ଅନୁବାଦ କରି 
ସେ ଯଶସ୍ପୀ ହୋଇଥିଲେ । ଏତଦ୍‌ ବ୍ଯତୀତ ସେ ବହୁ ଗୀତି କବିତା ରଚ଼ନା 
କରି କବି ଭାବେ ନିଜ ପାରଦର୍ଶିତା ପ୍ରଦର୍ଶନ କରିଛନ୍ତି । ଂବୌଦ୍ଧାବତାର' 
କାବ୍ୟରେ ତାଙ୍କର ପାଣ୍ଡିତ୍ୟ ଓ କବିଡୃର ଚ଼ୂମନ୍ଧାର ସମନ୍ମୟ ଘଟିଛି ! 


ଆଧୁନିକ ଓଡ଼ିଆ ଭାଷାର ଜନକ :— 


କବି ସମ୍ରାଟ ଉପେନ୍ଦ୍ର ଭଞ୍ ଦୀନକୃଷ୍ଟ ଅଭିମନ୍ୟ ସାମନ୍ତସିଂହାର, 
କବି ସୂର୍ଯ୍ୟ ବଳଦେବ ରଥ ପ୍ରଭୃତି କବିମାନେ ଭାଷାର ଠାଣୀ, ଅଳଙ୍କାରର 
ଏଁଶୃର୍ଯ୍ୟ ରସର ମାଧୁରିମା ପଦବିନ୍ଯାସର ଲାଳିତ୍ଯ ଭରି ଦେଇ ଓଡ଼ିଆ 
କାବ୍ୟରମଣୀକୁ ଯେପରି ଅଲୌକିକ ସୌନ୍ଦର୍ଯ୍ୟରେ ବିମଣ୍ଡିତ କରିଯୀଛନ୍ତି 
ତାହାର ପଟାନ୍ତର କୌଣସି ଭାରୀତୀୟ ପ୍ରାନ୍ତୀୟ ସାହିତ୍ୟରେ ନାହିଁ । ଏପରିକି 

୧୩ 


ସ୍ତଳେ ସ୍ଥଳେ ଏମାନେ ସଂୟ୍ଗୃତ ରଚ଼ନାକୁ ମଧ୍ଯ ଅତିକ୍ରମ କରି ଯାଇଛନ୍ତି | ଅଣ- 
ଓଡ଼ିଆ ଆଲୋଚକ ମାନଙ୍କ ଦାରା ପ୍ରଭାବିତ ହୋଇ ତଥାକଥ୍ରିତ ଆଧୁନିକ 
ଓଡ଼ିଆ ପାଠକମାନେ ଏହି ରୀତିୟଯୂଗୀୟ କାବ୍ଯ ପ୍ରତି ନାସିକା କୁଞ୍ଚନ 
କରିଥିଲେ | ସେଡେବେଳେ ବିଦେଶୀ ଶାସନ ଓ ବିଦେଶୀ ଭାଷାର ସଂସ୍ର୍ଶରେ 
ଆସି ଭାରତରନ୍ତୀୟ ସାହିତ୍ୟରେ ବିରାଟ ପରିବର୍ଉନ ସଂଘିଟିତ ହେଉଥାଏ । 
ଏହି ସମୟରେ ସ୍ରଷ୍ଟା ଫକୀରମୋହନଙ୍କ ଅବଦାନକୁ ଓଡ଼ିଆ ଜାତି କସ୍ପିନକାଳେ 
ଭୁଲି ପାରିବନାହିଁ । ଓଡ଼ିଆ କାବ୍ୟ ଅଶ୍ମୀଳ, କୋଣାର୍କ ପ୍ରଭୃତି ମନ୍ଦିରର 
ଶିଳ୍ପକଳାକୁ ଅଶ୍ମୀଳ, ଓଡ଼ିଆ ଗୋଟିଏ ସ୍ପତନ୍ତ୍‌ ଭାଷା ନୁହେଁ, ବଙ୍ଗଳା ଭାଷାର 
ଉପଭାଷା ଇତ୍ୟାଦି କୁ{ାରଟା କରାଯାଇ ଓଡ଼ିଆ ଭାଷା ଏବଂ ଓଡ଼ିଆ ସଂସ୍କୃତିକୁ 
ସମୂଳେ ନଷ୍ଟ କରିବା ପାଇଁ ଯେଉଁ ହୀନ ଚକ୍ରାନ୍ତ ଗ୍ଵଲିଥ୍ତଲା, ଫକୀର 
ମୋହନଙ୍କ ବ୍ୟବହୃତ ସରଳ ସର୍ବବୋଧ୍ୟ ଓଡ଼ିଆ ଭାଷା ଥଲା ତାହା ବିରୁଦ୍ଧରେ 
ଏକ ଅମୋଘ ଅସ୍ତ୍ର ¦ ସେତେବେଳର ପ୍ରଚ୍ରଳିତ କଥ୍ରିତ ଓଡ଼ିଆ ଭାଷାକ୍ର କଥା 
ସାହିତ୍ୟରେ ପ୍ରୟୋଗ କରି ପାଠକମାନଙ୍କର ସେ ପ୍ରିୟମାତ୍ର ହୋଇଥିଲେ | ଏଣୁ 
ତାଙ୍କୁ ଯଥାଥି ଭାବରେ ଆଧୁନିକ ଓଡ଼ିଆ ଭାଷାର ଜନକ ବୋଲି କୁହାଯାଏ । 
ଓଡ଼ିଆ ଭାଷାକୁ ସମୃଦ୍ଧ କରିଥିବା, ଅଥଚ୍ର ଏପର୍ଯ୍ୟନ୍ତ ଅବହେଳିତ ଥବା 
ଓଡ଼ିଶାର ପଲ୍ୀ ଅଞ୍ଚଳର ଢଗ, ଢମାଳି, ପ୍ରବଚନ, ଖନା ବଚ଼ନ, ପହଳିକୁ ନିଜ 
ସାହିଡ୍ୟରେ ସ୍ଥାନ ଦେଇ ଫକୀରମୋହନ ଓଡ଼ିଆ ଭାଷା ଓ ସାହିତ୍ୟରେ ଏକ 
ଯୁଗାନ୍ତକାରୀ ପରିବର୍ଶନ ଓ ସଂସ୍କାର ଆଣିଛନ୍ତି | 


ଜଣେ ଖାଣ୍ଡି ଓଡ଼ିଆ : — 

ଓଡ଼ିଆଭାଷା ସାହିତ୍ୟ ଓ ସଂସ୍କୃତିର ଅଧୋଗତି ଦେଖି ଫକୀର ମୋହନ 
ମର୍ମେ ମର୍ମେ ଦାରୁଣ ବେଦନା ଅନୁଭବ କରିଛନ୍ତି ! ‘ଉଳଳ ଭ୍ରମଣ କବିତାଟି 
ତାଙ୍କ ଏହି ଅବ୍ୟକ୍ତ ବେଦନାର କରୁଣ ଅଭିବ୍ୟଲ୍ତି | ମାତୃଭାଷା ଓ ମାଡ୍ସଭୂମି 
ପ୍ରତି ଓଡ଼ିଆଙ୍କର ଅସମ୍ମାନ ଓ ଅବହେଳା ଲକ୍ଷ୍ୟ କରି ସେ ବିଭିନ୍ନ ରଚନାରେ 
ନିଜର କ୍ଷେଦୋଲ୍ତି ପ୍ରକାଶ କରିଛନ୍ତି | ନିମ୍ବୋକ୍ତ ଫଂଲ୍ତିରୁ ତାଙ୍କର ଜକ ଓଡ଼ିଆ 
ପ୍ରୀତିର ଦୃଷ୍ଟାନ୍ତ ମିଳିପାରିବ । 


“କେତେ ବାବୁମାନକ୍କର ଦେଖିଛି ଦୁର୍ଦଦଶା 


ଲାଜମାଡେ କହିବାକୁ ନିଜ ମାତୃଭାଷା 

୧୪ 
“ଓଡ଼ିଆ ଏଗାରପଣି ବାକି ଇଙ୍ଗରେଜୀ 
ଅଭୁତ ଖେଚୁଡ଼ି ଏକ ହୁଏ ମିଶିସାଜି | 
ଶାଣିତ ବ୍ୟଗ୍ଂ କରି ଅଭମାନ ଜର୍ଜରିତ ହୃଦୟରେ ଲେଖିଛନ୍ତି — 


“ଭଲ ଗୋଟେ ମାତୃଭାଷା କିସ ହେବ ଭାଇ, 
ଚଳି ଯାଉଅଛି କାମ ରୁଣ୍ଡାଇ ପୁଣ୍ଡାଇ | 


କ୍ରକୁର କିପାଇଁ ଗୋଟେ ବନାଇବ ଘର 
ଗ୍ୃଟି ବୁଲେ ବାରମିଶା ଅଇଁଠା ପତର !” 


ସେତେବେଳେ ଓଡ଼ିଶାରେ ଗ୍ଵକିରୀ, ବ୍ୟବସାୟ ସବୁ କ୍ଷେତ୍ରରେ ଓଡ଼ିଆ ମାନଙ୍କୁ 
ଯେପରି ବଞ୍ଚିତ କରାଯାଉଥ୍ରିଲା, ସେହି ଭୟାବହ ଶୋଷଣଚଚ଼ିଡ୍ରର ସୂଚନା 
ଦେଇ ଫକୀର ମୋହନ ଲେଖିଛନ୍ତି — 

“ହାକିମ ଓକିଲ ସବୁ ଅଟନ୍ତି ବିଦେଶୀ 

ଡାକ ଘର କିରାଣୀଟି ନୁହେଁ କିନ୍ତୁ ଦେଶୀ !” 


ସହସ୍ରାଧ୍ୂକ ବର୍ଷ ବ୍ୟାପି ଯେଉଁ ଉଚ୍ଚଳ ସାମ୍ରାଜ୍ୟ ଗଙ୍ଗା ଠାରୁ କାବେରୀ ପର୍ଯନ୍ତ 
ପରିବ୍ୟାପ୍ତ ଥରିଲା ସେହି ଉଳ୍ଳ ରୀଜ୍ୟ ଆଜି ଖଣ୍ଡ ବିଖଣ୍ଡ ହୋଇପଡ଼ିବାରୁ 
ଫକୀରମୋହନ ଦୃଃଖରେ ମ୍ରିୟମାଣ ହୋଇ ଲେଖିଛନ୍ତି — 


ଦକ୍ଷିଣଟା କମାମାନେ ବସିଛନ୍ତି ମାଡ଼ି 
ଉତ୍ତରଟା ଗଲାଣି ତ ବଙ୍ଗାଳିଙ୍କ ବାଡ଼ି | 


ପଶ୍ଡିମ ଦିଗର କଥା ବୋଇଲେ ନ ସରେ 

ପଡ଼ିଲାଣି ମରହଟା ପଶ୍ତିମା ଭାଗରେ । 
ସ୍ପୀଧୀନତା ଆନ୍ଦୋଳନ ଓ ସ୍ଵତନ୍ସ ଉଚ୍ଳ ପ୍ରଦେଶ ଗଠନ ପୃଷ୍ଠ 
ଭୂମିରେ: ଫକୀରମୋହନଙ୍କ ବ୍ୟଲ୍ରିତ : — 


ମହାମ୍ପା ଗାନ୍ଧୀ ଭାରତରେ ସ୍ବାଧୀନତା ଆନ୍ଦୋଳନର ନେଡୃଡୃ ନେବାର 
ବହୁ ପୂର୍ବରୁ ଦେଶଭକ୍ତ ଫକୀର ମୋହନ ତାଙ୍କ ରଚ୍ନା-ବଳୀରେ ବ୍ରିଟିଶ 
ଶାସନ ବିରୁଦ୍ଧରେ ଯେଉଁ ଶଲ୍ତିଶାଳୀ ତୀର୍ଯ୍ୟକ ଆନ୍ଦ୍ରାନ ଜଣାଇଥ୍ରିଲେ ତାହା 

ସ୍ଵାଧୀନ ତା ଆନଛେୋ।ଳନ, ପାଇଁ ଭାରତୀୟମାନହ୍ୁୁ ବଳିଷ୍ଠ ଭିତ୍ତିଭୂମି 
ଯୋଗାଇଥ୍ରଲା | ‘ଉଳ୍ଳଭମି' ରେ ସେ ଲେଖିଛନ୍ତି — 


ଉଳଳ ବସନେ, ଆବୃତ ଯତନେ, ଥିଲେ ୟୁରୋପ ଲଳନା, 
ଏବେ ତୋ ସନ୍ତାନେ, ରହିଛନ୍ତି ଧ୍ୟାନେ, ମଞ୍ଚେଷ୍ଟରୁ ଖଣ୍େକନା ” | 


“ଓଳି ତଳେ ଲୁଣ କୋଟିଏ ମହଣ ଥାଉଁ ମୋ କଥା ଶୁଣ, 
ବୋଲଲେ କି ହେବ, ଖାଇବାକୁ ହେବ, ଲିଭରପୁଲରୁ ଲୁଣ ! 


ବ୍ରିଟିଶ ଶାସକଙ୍କ ଦାରା ଓଡ଼ିଆ ଅର୍ଥିନୀତିର ଏପରି ବୀଭତ୍ଷ ଶୋଷଣର 
ବ୍ିତ୍ର ଓଡ଼ିଆ ସାହିତ୍ୟରେ ବିରଳ | ସେହିପରି ତାଙ୍କର ପ୍ରସିଦ୍ଧ ଉପନ୍ୟାସ 
ଛ' ମାଣ ଆଠଗୁଣ୍ଠ ରେ ୟୁରୋପୀୟ ପାଣିକୁଆମାନଙ୍କ ପ୍ରତି ଭରତୀୟମାନଙ୍କୁ 
ସାବଧାନ କରାଇଦେଇ ଲେଖିଛନ୍ତି - “ହେ ହିନ୍ଦୁଧର୍ମୀ ବଗମାନେ ଇଂରେଜ 
ପାଣିକାଉଙ୍କ ଦେଖ, କେଉଁ ଦେଶରୁ ଖାଲି ପକେଟରେ ଉଡିଆସି ଚେଙ୍ଗବେଙ୍ଗଂ 
ଗଡ଼ି ଶାରେ ପେଟ ପୂରାଇ ଗ୍ଵଲିଗଲେ । ଦୀଘି ଜୁଳର ବରଗଛରେ 
ତୁମ୍ଭମାନଙ୍କର ବସା, ଦିନସାରା ପାଣି ଚକଟି ଚ୍ରକଟି ଦଣ୍ଡେଇପିଲା, 
କେରାଣ୍ଡିପିଲାରୁ ଅଧକ କିଛି ପାଉନାହଁ | ଜୀବନ ସଂଗ୍ରାମ କାଳ ଉପସ୍ଥିତ | 
ଏମିକି ଆହୁରି ପଲପଲ ପାଣିକାଉ ଆସି ବେଙ୍ଗଂଚ୍େଙଂ ସବୁ ବିହନେଇଯିବେ | 
ତୁମ୍ଭେମାନେ ବିଦେଶକୁ ଯାଇ ସମୃୂଦ୍ର ପହଁରି ନ ଶିଖିଲେ ଆଉ ରକ୍ଷା ନାହିଁ 
ଶୋଷକ ବ୍ରିଟିଶ ସରକାର. ବିରୁଦ୍ଧରେ ସଂଗ୍ରାମ କରିବା ପାଇଁ ପରାଧୀନ 
ଭାରତୀୟମାନଙ୍କୁ ଏପରି ପ୍ରତ୍ୟକ୍ଷ ଆଦ୍ତ୍ରାନ ଜଣାଇଥ୍ରିବାର ଦୃଷ୍ଟାନ୍ତ ସମକାଳୀନ 
ଭାରତୀୟ ସାହିତ୍ୟରେ ଥିବ କି ନାହିଁ ସନ୍ଦେହ | 


ଓଡ଼ିଆଭଷୀ ଅଞ୍ଚଳକୁ ନେଇ ଏକ ସ୍ବତନ୍ସ ଉଚ୍ଚଳ ପ୍ରଦେଶ ଗଠନ 
ନିମନ୍ତେ ସାହିତ୍ୟରେ ଓ କର୍ମରେ ଫକୀରମୋହନ ଯେଉଁ ଉଦ୍ୟମ କରିଥିଲେ 
ତାହା ଅବିସ୍ପରଣୀୟ | ୧୯୦୩ ମସିହାରେ ଗଠିତ ହୋଇଥିବା ““ଉଛଳଳ 
ସମ୍ମିଳନୀ”” କୁ ସେ କାୟମନୋବାକ୍ୟରେ ସାହାଯ୍ୟ କରୁଥିଲେ | ୧୯୧୭ 
ମସିହାରେ ଏହି ‘ଉଚ୍ଚଳ ସମ୍ମିଳନୀ ର ସେ ସଭାପତି ରପେ ନିର୍ବାଚ୍ରିତ 
ହୋଇଥ୍ରଲେ | 


ସବୃଦ୍ଧଣ୍ଡିରୁୂ ବିଗ୍ଵର କଲେ ଫକୀରମୋହନ ହେଉଛନ୍ତି ଏକ ଅନନ୍ୟ 
ପ୍ରତିଭା | ନିଜର ସାଂଗଠନିକ ଦକ୍ଷତା ବଳରେ ସମସ୍ତ ଚକ୍ରାନ୍ତକୁ ପ୍ରତିହତ କରି 
ସେ ଓଡ଼ିଆ ଭାଷାକୁ ଆସନ୍ତ ମୃତ୍ୟରୁ ରକ୍ଷା କରିଥଲେ | ଓଡ଼ିଶାର ବିଭିନ୍ତ 

୧୬ 


ଗଡ଼ଜାତ ରାଜ୍ୟରେ ଦେୱାନ ରପେ କାର୍ଯ୍ୟ କରି ଯେଉଁ ଦକ୍ଷତା ଓ 
ପ୍ରତ୍ୟ ୍ନ୍ରମତି ତା ପ୍ରଦର୍ଶନ କରିଯାଇଛନ୍ତି ତାହା ଭାରତୀୟ ପ୍ରଶାସନ- 
ଇତିହାସରେ ସ୍ପର୍ଶ ବିରଳ । ଗଳ୍ପ ଓ ଉପନ୍ଯାସରେ ଅପୂର୍ବ କୃଡିତୃ ଯୋଗୁଁ 
ସେ ଆଧୁନିକ ଭାରତୀୟ କଥା-ସାହିତ୍ୟର ଅହୁିତୀୟ ସ୍ରଷ୍ଟା ଓ ଦିଗ୍ଦର୍ଶିକ ରପେ 
ସ୍ଣୀକୃତ । ବାଲେଶ୍ଵର ସରକାରୀ କଲେଜକୁ ତାଙ୍କ ନାମରେ ନାମିତ କରିବା 
ବ୍ୟତୀତ ଓଡ଼ିଆ ଜାତି ଏହି ପ୍ରାତଃସ୍ମରଣୀୟ ମହାନ ସାରସ୍ବତ ପୁରୁଷଙ୍କ ସତି 
ରକ୍ଷା ପାଇଁ କିଛି କାଳଜୟୀ କୀର୍ଭି ସ୍ଥାପନ କରିନାହିଁ । ତାଙ୍କ ଜନ୍ମଭୂମି ଓ 
ସାଧନାଭୂମି ବାଲେଶ୍ବରରେ ତାଙ୍କ ନାମରେ ଏକ ବିଶ୍ବବିଦ୍ୟାଳୟ ସ୍ଥାପିତ 
ହୋଇପାରିଲେ ତାଙ୍କ ପବିତ୍ର ସ୍ଥତି ପ୍ରତି ତାହା ହେବ ସର୍ବଶ୍ରେଷ୍ଠ ଶ୍ରଦ୍ଧାଞ୍ଜଳି । 


ଗୋପାଳଗୀ 
ତା୨୫ା୬।୯୫ ବାଲେଶ୍ଵର - ୭୫୬ ୦୦୧ 
ଓଡ଼ିଶା, ଭାରତ 

ଡ଼କୁର ପ୍ରହୁାଦ ଚରଣ ମହାନ୍ତିଙ୍କ 

ସଂକ୍ଷିପ୍ତ ପରିଚୟ 

ବାଲେଶ୍ବର ଜିଲୁ।, ସୋରଥାନା, 
ପୂର୍ବତନ ମଙ୍ଗଳପୁର ଜିଲୁ। ଗଡ଼ ସାହିରେ 
୧୯୩୬ ମସିହା ଫେବୃୟାରୀ ୨୪ 
ତାରିଖରେ ଜନ୍ମ । ବର୍ଉମାନ ବାଲେଶ୍ବର 
ସହରସ୍ଥ ଗୋପାଳଗୀର ସ୍ଥାୟୀ ନିବାସୀ । 

ବାଲେଶ୍ବର ଜିଲା ସ୍କୁଲରୁ ମେଟ୍ରିକ, 
ଫକୀରମୋହନ କଲେଜର ଆଇ.ଏସ୍‌ସି., 
ବି.ଏ. ଓ ରେଭେନୁ। କଲେଜରୁ ଓଡ଼ିଆରେ 
ଏମ୍‌.ଏ. ପାଶ୍‌ କରି ୧୯୫୯ ମସିହାରେ 
ଢ଼େଙ୍କାନାଳ କଲେଜରେ ଅଧ୍ୟାପକ ଓ ପରେ 
VA | ଉଷାଧ୍ଯଷ, ଭାରପ୍ରାପ୍ତ ଅଧ୍ୟକ୍ଷ ରପେ ନିଯୁକ୍ତ । 
ନାଲେଶ୍ବରରୁ ଫକୀରମୋହନ କଲେଜ, ଖଲିକୋଟ କଲେଜ, ବ୍ରହ୍ମପୁର, ଭଦ୍ରକ କଲେଜ 
ପ୍ରଭୃତିରେ ଅଧ୍ୟାପକ, ପ୍ରାଧ୍ୟାପକ ବିଭାଗୀୟ ମୁଖ୍ୟ, ଅସ୍ଥାୟୀ ଅଧ୍ଯକ୍ଷ ଦାୟିତ଼ରେ 
ଅବସ୍ଥାପିତ | ୧୯୯୪ ମସିହା ଫେବୃୟାରୀ ୨୮ ତାରିଖରେ ଫକୀରମୋହନ କଲେଜର 
ଓଡ଼ିଆ ପ୍ରାଧ୍ୟାପକ ଓ ବିଭାଗୀୟ ମୁଖ୍ୟ ପଦବୀରୁ ଅବସର ଗ୍ରହଣ | 


ଜଣେ କବି, ଗାନଳ୍ନିକ, ପ୍ରାବନ୍ଧିକ ସମାଲୋଚକ, ରମ୍ୟରଚ୍କ, ଶିଶୁ ଲେଖକ ଓ 
ବାଗ୍ମୀ ରପେ ଓଡ଼ିଶାରେ ପରିଚ଼ିତ | ତାଙ୍କ ରଚ଼ିତ ଗ୍ରନ୍ତଗୁଡ଼ିକ ପାଠକ ମହଲରେ ଆଦୃତ । 
ତାଙ୍କର ପ୍ରଖ୍ୟାତ ଆଲୋଚୃନା-ପୁସ୍ତକ ““ଓଡ଼ିଆ-ଯାତ୍ରା ଓ ଲୋକନାଟକ” ର ଇଂରାଜୀ ସମୀକ୍ଷା 
ଆମେରିକାର ପତ୍ରିକାରେ ପ୍ରକାଶିତ | ଆନ୍ତର୍ଜାତିକ ଓ ନିଖିଳ ଭାରତ ଆଲୋଚନା ଚକ୍ରରେ 
ସେ ସ୍ଵରଚ୍ିତ ଇଂରାଜୀ ପ୍ରବନ୍ଧ ଉପସ୍ଥାପନ କରିଵା ଓ ସେଗୁଡ଼ିକ ସଂକଳନରେ ସ୍ଥାନ 
ପାଇବା, ନିଶ୍ଭିତ ଭାବେ ତାଙ୍କ ଅମ୍ମାନ ପ୍ରତିଭାର ପରିଚ଼ୟ ଦିଏ | 

ସେ ବହୁ ସାହିତ୍ୟାନୁଷ୍ଟାନ, ଶିକ୍ଷାନୁଷ୍ଠାନ ଓ ସାଂସ୍କୃତିକ ଅନୁଷ୍ଠାନର ପ୍ରତିଷ୍ଠାତା । 
ବାଲେଶ୍ବରରେ ବିଶ୍ବବିଦ୍ୟାଳୟ ସ୍ଥାପନ ପାଇଁ ତାଙ୍କର ନିଷ୍ଠା ଆନ୍ତରିକତା ଓ ଉଦ୍ୟମ ଅତୀବ 
ପ୍ରଶଂସନୀୟ' ବାଲେଶ୍ବର ଶିକ୍ଷା ପରିଷଦ୍‌ର ସେ ହେଉଛନ୍ତି ପ୍ରଥମ ଆବାହକ ତଥା ସମ୍ପାଦକ 
| ବର୍ଉମାନ ବିଶ୍ବବିଦ୍ୟାଳୟ କ୍ରିୟାନୁଷ୍ଠାନ କମିଟୀ ଓ ଶିକ୍ଷା ପରିଷଦର ଯଥାକ୍ରମେ ସମ୍ପାଦକ ଓ 
ଯୁଗ୍ଣ ସଂପାଦକ ରପେ କାର୍ଯ୍ୟରତ | ତାଙ୍କ ସମୟରେ ଆମେରିକାର ଓଡ଼ିଆ ସଂଗଠନ (ଓସା) 
ବାଲେଶ୍ବରରେ ଫକୀରମୋହନ ବିଶ୍ବବିଦ୍ୟାଳୟ ସ୍ଥାପନ ପାଇଁ ପ୍ରସ୍ତାବ ଗ୍ରହଣ କରିବା ଓ 
ବଦାନ୍ୟ ଓଡ଼ିଆ ଭାଇ ଭଉଣୀଙ୍କ ଠାରୁ ଏଥିପାଇଁ ଆର୍ଥିକ ସାହାଯ୍ୟ ସଂଗ୍ରହ ନିମନ୍ତେ ଓସାର 
ସଭାପଡି ଡ଼ଃ ଏସ୍‌. କେ. ଦାଶଙ୍କ ଆମନ୍ତ୍ରଣ ରକ୍ଷା କରି ତାଙ୍କ ସମେତ ସଂପାଦକ ଶ୍ରୀ ରବୀନ୍ଦ୍ର 
ମୋହନ ଦାସ ଓ କୋଷାଧ୍ୟକ୍ଷ ଡ଼ାଃ ହରିଶ୍ୃନ୍ଦ୍ର ଜେନା, ଆମେରିକାସ୍ଥ ମିନି ଥାପଲିସରେ 
ଜୁଲାଇ ୧।୨।୩, ୧୯୯୫ ରେ ଅନୁଷ୍ଚିତ ହେଉଥିବା ଓସାର ୨୬ତମ ବାର୍ଷିକ 
ଅଧିବେଶନରେ ଯୋଗ ଦେଉଥିବା ଏକ ଏାଡିହାସିକ ଘଟଣା ! 

